




P- 3

प्राधिकरण पर 105 गांवों की महापंचायत



P- 4

कानपुर देहात में चारपाई पर खून से लथपथ शव मिला



P- 5

रुस का बड़ा दावा कहा- हथियार बनाने में हम सबसे आग



P- 6

टी20 अंतरराष्ट्रीय करियर पर समय आने पर फैसला लेंगे : रोहित



हैप्पी मॉर्निंग

एक महिला वकील के पास जाकर बोली। मुझे मेरे पुराने पति से फिर से शादी करनी है। वकील- क्यों अभी आठ दिन पहले ही तो मैंने आप दोनों का तलाक करवाया है। फिर वापस शादी क्यों? महिला- वो तलाक के बाद बहुत खुश दिख रहे हैं और मैं ये बर्दाश्त नहीं कर पा रही हूं।



शायरी

बंदा तो इस इकरार पै बिकता है तेरे हाथ, लेना है अगर मोल तो आज़ाद न करना।

अर्थसार

सेंसेक्स: 71,336.80
 +229.84 (0.32%)
 निफ्टी: 21,441.35
 +91.95

मौसम

अधिकतम : 22 डिग्री से0
 न्यूनतम : 08 डिग्री से0
 सूर्योदय गुरुवार : 7 : 16
 सूर्यास्त बुधवार : 5 : 37

नई दिल्ली में इजराइल की एम्बेसी के पास धमाका

मौके से लेटर मिलने का दावा ; स्टाफ सुरक्षित, पुलिस जांच में जुटी

नई दिल्ली।राष्ट्रीय राजधानी में चाणक्यपुरी स्थित इजराइली एम्बेसी के करीब मंगलवार शाम को ब्लास्ट की सूचना मिली। यह सूचना दिल्ली फायर सर्विस को मिली थी। इसके बाद फायर सर्विस और पुलिस की टीम मौके पर पहुंची और उसने जांच की। स्पेशल सेल के सूत्रों ने बताया कि एम्बेसी के पीछे खाली प्लॉट पर धमाके की आवाज आई थी। इसे तीन-चार लोगों ने सुना भी। धमाका किस ऑब्जेक्ट से हुआ, इसकी जांच की जा रही है। स्पेशल सेल और फायर डिपार्टमेंट की टीम फिलहाल मौके से जा चुकी है। न्यूज एजेंसी ने दिल्ली पुलिस के सूत्रों के हवाले से कहा- मौके से इजराइली एम्बेसडर के नाम एक लेटर मिला है। इसमें क्या लिखा है, इसकी जांच नहीं दी गई है। सूत्रों के हवाले मिली जानकारी के मुताबिक एम्बेसी से कुछ दूर खाली प्लॉट पर जहां से धमाके की आवाज आई, वहां से कुछ दूरी पर पुलिस को

लेटर मिला है। लेटर इजराइली एम्बेसडर के नाम लिखा गया है। इसमें एक झंडा लिपटा हुआ है। लेटर पुलिस के कब्जे में है।

पुलिस ने कहा- कोई विस्फोटक नहीं मिला

न्यूज एजेंसी पीटीआई के मुताबिक दिल्ली पुलिस ने कहा है कि इलाके में कोई विस्फोटक नहीं मिला है। दिल्ली पुलिस को मंगलवार शाम फोन पर सूचना मिली थी कि इजराइली एम्बेसी के पास धमाका हुआ है। दिल्ली फायर सर्विस के अनुसार यह कॉल शाम 5.47 बजे आई थी। यह कॉल पुलिस

कंट्रोल रूम को ट्रांसफर की गई। बाद में पुलिस और फायर डिपार्टमेंट के अफसर मौके पर पहुंचे।

एम्बेसी ने क्या कहा

इजराइली एम्बेसी के प्रवक्ता गाय निर ने न्यूज एजेंसी रॉयटर्स से कहा- एम्बेसी के नजदीक मंगलवार शाम करीब 5.20 पर 'धमाका' हुआ। हमारा स्टाफ पूरी तरह सुरक्षित है। मैं इस वक्त इ्यूटी पर था। हमने तेज आवाज सुनी। जब मैं बाहर आया तो एक पेड़ के ऊपरी हिस्से से धुआं निकलता दिखा। पुलिस ने मेरा बयान दर्ज किया है। प्रवक्ता गाय निर ने बाद में मीडिया से कहा- हां, एक घटना हुई है। अभी हम दावे से नहीं कह सकते कि ये (आवाज) कैसे हुई। पुलिस और हमारी सिक्योरिटी टीम जांच कर रही है। इजराइली फॉरेन मिनिस्ट्री ने कहा- स्टाफ को कोई नुकसान नहीं हुआ। दोनों देशों की एजेंसियां जांच कर रही हैं।

15 राज्यों में 30 दिसंबर तक घने कोहरे का अलर्ट

यूपी-एूपी समेत 6 राज्यों में विजिबिलिटी जीरो तक पहुंची; दक्षिण भारत में बारिश का अनुमान

नई दिल्ली। देश के 15 राज्य ठंड और घने कोहरे की चपेट में हैं। दिल्ली, पंजाब, हरियाणा, राजस्थान, उत्तरी मध्य प्रदेश, उत्तर प्रदेश, जम्मू-कश्मीर, ओडिशा, उत्तराखंड, असम, मेघालय, नगालैंड, मणिपुर, मिजोरम और त्रिपुरा में 26 दिसंबर से 30 दिसंबर तक घना कोहरा छाया रहेगा। यहां विजिबिलिटी रेंज 50 मीटर तक रहने का अनुमान है। दिल्ली, पंजाब, हरियाणा, मध्य प्रदेश, उत्तर प्रदेश और ओडिशा के कुछ जगहों पर

विजिबिलिटी जीरो हो गई है। उधर, दक्षिण भारत में 31 दिसंबर तक बारिश

का अलर्ट है। मौसम विभाग ने बताया कि केरल, तमिलनाडु, पुडुचेरी और

ईंट भट्टे की दीवार ढही, छह मजदूरों की मौत, दो घायल

पुलिस प्रशासन ने सभी शवों को कब्जे में लेकर पोस्टमार्टम के लिए भेज दिया

देहादून/रुड़की। उत्तराखंड के हरिद्वार जिले की रुड़की तहसील के मंगलौर कोतवाली क्षेत्र के लहबोली गांव में एक ईंट भट्टे की दीवार गिरने से छह मजदूरों की मौत हो गयी जबकि दो अन्य घायल हैं। वही ग्रामीणों और जनप्रतिनिधियों के वार्ता के बाद पुलिस प्रशासन सभी शवों को कब्जे में लेकर पोस्टमार्टम के लिए भेज दिया है। हदसे में एक घोड़े की भी मौत हुई है जबकि एक घायल भी है। वही जिला अधिकारी ने मामले की गम्भीरता को देखते हुए कहा कि एडीएम मामले की जांच करेंगे यदि ईंट

भट्ठा मानकों के अनुरूप या अन्य खामियां पाई जाती है तो उसके बाद आगे की कार्रवाई की जाएगी।।

वहीं सभी मृतकों को 2-2लाख की सहायता धनराशि दी जाएगी। साथ ही

ईंट भट्ठा स्वामी ने भी सहायता राशि देने की बात कही है। तीन मजदूर उत्तर प्रदेश के मुजफ्फरनगर के रहने वाले हैं जबकि तीन अन्य स्थानीय हैं। दो घायल सहारनपुर, बागपत के रहने

वाले हैं। मृतकों की सूचना सामने के बाद से ईंट भट्टे पर भारी संख्या में लोगों की भीड़ रही। जिलाधिकारी धीराज सिंह गर्बवाल को जैसे ही मंगलवार की प्रातः लगभग छह बजे आपदा प्रबन्धन के माध्यम से ग्राम लहबोली, तहसील रुड़की विकास खण्ड नारसन में ईंट भट्टे में लोहे की प्लेट गिरने से उसके नीचे कई श्रमिकों के दबने की सूचना प्राप्त हुई तो उन्होंने आपदा प्रबन्धन अधिकारी, तहसील रुड़की, अग्निशमन विभाग आदि सम्बन्धित विभागों को त्वरित गति से राहत व बचाव कार्य करने के निर्देश दिये।

नर्सरी एडमिशन के लिए बच्चों की स्क्रीनिंग पर रोक लगे

नई दिल्ली। नर्सरी में एडमिशन के लिए बच्चों की वीडियो स्क्रीनिंग पर बैन लगाने को लेकर 26 दिसंबर को सुप्रीम कोर्ट में रिच्यू पिटीशन दाखिल की गई। कोर्ट से अपील की गई- उस फैसले पर फिर विचार करें, जिसमें आपने दिल्ली के गवर्नर को 2015 के विधेयक पर सहमति देने या वापस करने का निर्देश देने से इनकार कर दिया था। इस विधेयक में बच्चों की स्क्रीनिंग पर बैन लगाने का प्रस्ताव था, जो दिल्ली विधानसभा से 2015 में पास हुआ था। एनजीओ सोशल ज्यूरिस्ट को ओर से

यह रिच्यू पिटीशन दाखिल की गई। तर्क दिया गया- हाल ही में सुप्रीम कोर्ट ने पंजाब और तमिलनाडु के राज्यपालों को विधानसभा में पास बिलों को मंजूरी देने में देर करने पर नाराजगी जताई थी। कोर्ट ने कहा था कि राज्यपालों को संविधान के अनुच्छेद 200 के प्रावधानों के अनुरूप काम करना चाहिए। जिसमें बताया गया है कि राज्यपाल विधानसभा से पास विधेयक को मंजूरी दे सकते हैं या दोबारा विचार करने के लिए वापस भेज सकते हैं।

सड़क हादसा

मृतकों में पति-पत्नी और बेटी भी; राजगढ़ से भिंड जा रहा था परिवार

मध्यप्रदेश के गुना में कार पर ट्रक पलटा, 4 लोगो की मौत

गुना। गुना में मंगलवार सुबह कार को टक्कर मारने के बाद ट्रक उसके ऊपर पलट गया। हादसे में कार सवार पति-पत्नी, बेटी समेत 4 लोगों की मौत हो गई। 12 गंभीर घायल हैं। हादसा बायपास पर ढाबे के पास हुआ। राजगढ़ जिले के सारंगपुर के तारागंज का परिवार भिंड जिले के लहार में मकान के उद्घाटन कार्यक्रम में जा रहा था। परिवार के सदस्य तड़के 4 बजे कार से लहार के लिए रवाना हुए थे। सुबह 7.30 बजे गुना बायपास पर एक जेसीबी क्रॉस कर रही थी। इस

वजह से ड्राइवर ने कार रोड से नीचे उतारकर खड़ी कर दी। जेसीबी क्रॉस हो जाने पर ड्राइवर ने कार को जैसे ही सड़क पर चढ़ाया, तभी पीछे आ रहा ट्रक टक्कारकर कार पर ही पलट गया। एसपी विजय कुमार खत्री भी मौके पर पहुंचे। ट्रक में कागज की रही भरी हुई थी। कमानी टूटने की वजह से ट्रक कार पर पलटा। इसके ड्राइवर और क्लीनर घटनास्थल से भाग गए। वहीं, केंद्रीय मंत्री ज्योतिरादित्य सिंधिया ने भी शोक जताया। उन्होंने एक्स पर पोस्ट किया- सारंगपुर से

लहार जा रहे परिवार के गुना बायपास पर सड़क दुर्घटना में चार लोगों के निधन और 2 लोगों के घायल होने का

अत्यंत दुःखद समाचार प्राप्त हुआ है। भगवान दिवंगत आत्माओं को अपने श्रीचरणों में स्थान दें। घायलों को तुरंत स्वास्थ्य लाभ पहुंचाएं, ऐसी प्रार्थना है। शोकाकुल परिजनों के लिए मेरी गहरी संवेदनाएं।

ट्रक ड्राइवर ने हॉर्न तक नहीं बजाया

कार चला रहे सुमित ने बताया कि जेसीबी क्रॉस होने के बाद कार को वापस रोड पर लेकर आ रहा था, पीछ से स्पीड में ट्रक आया। ट्रक ड्राइवर ने

न तो हॉर्न बजाया, न ही उसने ब्रेक लगाए। वह सीधा चला आया और गलत साइड ट्रक काट दिया। इससे ट्रक टकराते हुए कार पर पलट गया। हादसे में रामप्रकाश (40), पत्नी गीता बाई (35), बेटी रोशनी (15) और जय देवी (45) की मौत हो गई। भाई-बहन सुमित और राखी घायल हैं। घायलों को जिला अस्पताल में भर्ती कराया गया है। कैंट ज़ब्त पंकज त्यागी ने बताया कि 2 की मौके पर ही मौत हो गई थी, जबकि बाकी के 2 लोगों ने अस्पताल में दम तोड़ा।

राहत : 22 से बढ़ कर 25 साल हुई पुलिस आरक्षी भर्ती की आयु सीमा

एजेंसी

लखनऊ। उत्तर प्रदेश के मुख्यमंत्री योगी आदित्यनाथ ने पुलिस भर्ती की तैयारी कर रहे युवाओं को बड़ी राहत देने हुए इस वर्ष की परीक्षा के लिए आयु सीमा में तीन साल की छूट देने का ऐलान किया है। मुख्यमंत्री ने प्रदेश के प्रमुख सचिव गृह संजय प्रसाद को इस संबंध में निर्देशित करते हुए कहा है कि इस साल की परीक्षा में अधिकतम आयु सीमा 22 वर्ष को बढ़ाकर 25 वर्ष किया जाए।

भर्ती नोटिफिकेशन जारी होने के बाद से ही बड़ी संख्या में युवा आयु सीमा को बढ़ाने की मांग कर रहे थे। मुख्यमंत्री योगी आदित्यनाथ ने युवाओं की मांग को जायज मानते हुए आरक्षी नागरिक पुलिस के पद पर भर्ती के

लिए जारी प्रक्रिया में सभी वर्गों के युवाओं के लिए उच्चतम आयु सीमा में तीन वर्ष की छूट देने का निर्णय लिया है। योगी ने अपने एक्स अकाउंट से इस बात की घोषणा करते हुए कहा युवाओं के हितों एवं उनके उज्ज्वल भविष्य के लिए आपकी सरकार पूरी तरह प्रतिबद्ध है। इसी क्रम में यूपी पुलिस में आरक्षी नागरिक पुलिस के पद पर भर्ती हेतु जारी प्रक्रिया में सभी वर्गों के अभ्यर्थियों के लिए उच्चतम आयु सीमा में तीन वर्ष की छूट देने का निर्णय लिया गया है।

अग्निवीर योजना ने युवाओं के सपनों पर फेरा पानी

नयी दिल्ली। कांग्रेस नेता राहुल गांधी ने वायु सेना के लिए 2019 से 2021 तक चली स्थाई भर्ती प्रक्रिया रद्द कर अग्निवीर योजना लाने की सरकार की योजना को युवाओं के सपनों पर पानी फेरने वाला बताते हुए कहा कि पार्टी इन पीठित संघर्षशील युवाओं के साथ खड़ी है। गांधी ने कहा, अस्थायी भर्ती देने के लिए लाई गयी अग्निवीर योजना की आड़ में 2019-21 तक चली सेना एवं एयरफोर्स की 'स्थायी भर्ती प्रक्रिया'

को रद्द कर सरकार ने अनर्गलत परिश्रमी एवं स्वप्नदर्शी युवाओं की मेहनत पर पानी फेर दिया। उन्होंने कहा, दुःखद है कि 'सत्याग्रह की भूमि' चम्पारण से लगभग 1100

किमी पैदल चल कर अपना हक मांगने दिल्ली आये इन नौजवानों के संघर्ष को मीडिया के किसी भी कैमरे में जगह नहीं मिली। छोटे छोटे कमरों में रह कर बड़े बड़े लक्ष्यों को साधने वाले इन महत्वाकांक्षी छात्रों की पीड़ा शायद मुख्यधारा की मीडिया के 'प्राइमटाइम' में जगह ना बना सके। गांधी ने कहा, पर हम सड़क से लेकर संसद तक सिर्फ 'रोजगार की बात' कर रहे हैं और इन युवाओं के संघर्ष में उनके साथ हैं।

■■■

■■■

■■■

■■■

प्राधिकरण पर 105 गांवों की महापंचायत

पंचों ने लिया फैसला ; दो जनवरी को नोएडा प्राधिकरण और 5 को एनटीपीसी की होगी तालाबंदी

नोएडा। नोएडा प्राधिकरण पर अपनी मांगों को लेकर किसानों का प्रदर्शन जारी है। आज प्राधिकरण के बाहर महापंचायत भी की जा रही है। इस महा पंचायत में 105 गांवों के किसान हिस्सा ले रहे हैं। इसके लिए भारतीय किसान परिषद के पदाधिकारी एक-एक गांव गए थे और किसानों से महापंचायत में शामिल होने के लिए अपील की थी। वहीं एनटीपीसी के किसान भी इस महापंचायत में शामिल हुए हैं।

भारतीय किसान परिषद के राष्ट्रीय अध्यक्ष सुखवीर खलीफा ने कहा कि महापंचायत में पंचों की राय के बाद दो निर्णय लिए गए। पहला दो जनवरी को नोएडा प्राधिकरण की अनिश्चित कालीन तालाबंदी की जाएगी। और दूसरा 5 जनवरी को एनटीपीसी की तालाबंदी की जाएगी।

प्रधान श्याम सिंह भाटी पंचायत के अध्यक्षता कर रहे हैं। उन्होंने कहा कि सभी किसान संगठन शामिल हैं। भारतीय किसान संगठन बलराज पदाधिकारी ने कहा कि सरकारों बदली, लेकिन व्यवस्था नहीं बदली। अच्छे दिन नहीं आए। किसान आज भी सड़कों पर बैठे हैं।

किसान भरत प्रधान ने कहा कि अस्तित्व की लड़ाई है। हमारे बुजुर्गों ने एक सपना देखा था। हम लोगों को



अच्छी जिंदगी मिलेगी। ऐसा नहीं हुआ। आज तक जितने दिन से लड़ते आ रहे हैं। हमे मत छेड़ो। किसानों को प्रताड़ित मत करो। किसान जगवीर लंबरदार ने कहा कि जमीनों का मालिक यह किसान है। यहां से पंचायती राज समाप्त कर दिया। हमें पंगु कर दिया गया। ये मुझे जितने भ्रमित करेंगे। उतने ही हम संगठित होंगे। यह से प्रस्ताव पास कर दिया तो लखनऊ से पास करने की जिमेदारी किसकी है।

नोएडा प्राधिकरण पर धरना दे रहे किसानों की मांग

10 प्रतिशत अतिरिक्त भूखंड प्रत्येक किसान को किया जाए।

आबादी की सीमा 450 मीटर से बढ़ाकर एक हजार मीटर की जाए। अतिक्रमण के नाम पर किसानों के

भूखंड को प्राधिकरण में न रोका जाए। पांच प्रतिशत के विकसित भूखंड पर वाणिज्यिक गतिविधि अनिवार्य की जाए।

15 दिनों में 4 बार अधिकारियों से हो चुकी है बैठक

वैसे तो किसान 2019 से अपनी मांगों को लेकर समय-समय पर प्राधिकरण के बाहर प्रदर्शन करते रहे हैं। इस बार भी प्रदर्शन करते हुए उन्हें 15 दिनों से ज्यादा का समय बीत गया है। लेकिन अभी तक उनकी मांगों को नहीं माना गया। पिछले 15 दिनों में करीब 4 बार प्राधिकरण के अधिकारियों से बात हो चुकी है। सीईओ लोकेश एम बातचीत के जरिए ही समाधान निकालने के पक्ष में हैं। वहीं किसानों का कहना है बार-बार सिर्फ आश्वासन ही दिया जा रहा है।

एक्सीडेंट का झांसा देकर बैग से निकाले 50 हजार

नोएडा। नोएडा के थाना 58 क्षेत्र में गाजीपुर फूल मंडी से फूल लेने जा रहे एक व्यापारी को एक्सीडेंट का झांसा देकर एक बदमाश 50 हजार रुपए छीन कर फरार हो गए। पुलिस ने पीड़ित की शिकायत पर मुकदमा दर्ज कर मामले की जांच कर रही है। एडिशनल डीसीपी मनीष कुमार ने बताया कि गाजियाबाद निवासी सुरेंद्र कुमार ने सेक्टर थाना 58 में शिकायत दर्ज कराई है। वह आज सुबह 6: 30 बजे फूल मंडी से फूल लेने के लिए जा रहा था। वहां रास्ते में एन एच 24 पर एक व्यक्ति ने उसे रोका और कहा कि तुम्हारी गाड़ी से एक एक्सीडेंट हुआ है। एक आदमी बुरी तरह घायल हो गया है। यह कहकर वह उनकी गाड़ी में

बैठ गया है। इलाज कराने के बहाने वह गाड़ी को यूपी गेट से आगे लेकर इंदिरापुरम गया। उसने बहला फुसला कर उनके बैग से 50 हजार रुपए निकाल लिए। कोतवाली 58 पुलिस ने सुरेंद्र की शिकायत और मुकदमा दर्ज कर मामले की जांच शुरू करती है। पुलिस सीसीटीवी और लोकेशन के आधार पर बदमाश की पहचान कर रही है। जल्द ही उसे गिरफ्तार किया जाएगा। पुलिस की दी शिकायत में कारोबारी ने बताया कि वो रोजाना इसी तरह फूल मंडी से फूल खरीदने जाता है। कभी ऐसा नहीं हुआ। मैं उसकी बातों के झांसे में आ गया। फिलहाल पुलिस पूरे मामले की जांच कर रही है।

ग्रेटर नोएडा में सड़क हादसे में युवक की मौत

तेज रफ्तार कटेनर ने बाइक सवार को मारी टक्कर, पुलिस ने आरोपी कटेनर चालक को हिरासत में लिया

गौतम बुद्ध नगर। ग्रेटर नोएडा की सूरजपुर थाना क्षेत्र में एक दर्दनाक सड़क हादसा देखने को मिला। जहां पर एक बाइक सवार को तेज रफ्तार कटेनर ने रौंद दिया। यह हादसा इतना दर्दनाक था कि युवक को मौके पर ही मौत हो गई। पुलिस ने आरोपी कटेनर चालक को हिरासत में ले लिया है और आगे की कार्रवाई में जुट गई है।



उसकी बाइक को जोरदार टक्कर मार दी। इस हादसे में दीपक की मौके पर ही मौत हो गई। सूचना मिलते ही पुलिस मौके पर पहुंच गई और कटेनर चालक पुलिस में पकड़ लिया। फिलहाल मृतक के परिजनों को इस घटना की जानकारी दे दी गई है और मृतक के शव को कब्जे में लेकर पोस्टमार्टम के लिए भेज दिया गया है।

पोस्टमार्टम के लिए भेजा

सूरजपुर थाना प्रभारी ने बताया कि सड़क हादसे में एक युवक की मौत हो गई है। मृतक के शव को कब्जे में लेकर पोस्टमार्टम के लिए भेज दिए गए हैं। आरोपी कटेनर चालक को भी हिरासत में ले लिया गया है और आगे की वैधानिक कार्रवाई की जा रही है।

प्राधिकरण में अमिताभ कांत की सिफारिश को किया लागू

34 हजार फ्लैट बायर्स को मिलेगा मालिकाना हक, 69 हजार को आशियाना

नोएडा। नोएडा में बिल्डरों के 118 प्रोजेक्ट में करीब 34 हजार फ्लैट खरीदारों को मालिकानाहक और 69 हजार फ्लैटों के निर्माण को लेकर प्राधिकरण बोर्ड ने मंगलवार को बहुत अहम फैसला लिया। औद्योगिक विकास आयुक्त व नोएडा-ग्रेटर नोएडा प्राधिकरण बोर्ड के चेयरमैन मनोज कुमार सिंह की अध्यक्षता में मंगलवार को आयोजित 213वीं बोर्ड बैठक में अमिताभ कांत समिति की सिफारिशें लागू करने पर शासन से जारी शासनादेश को अंगीकृत करने पर मुहर लग गई है।

इससे बिल्डर परियोजनाओं को पूरा करने के लिए शून्यपाल का लाभ, बकाया जमा करने के लिए समय वृद्धि का लाभ मिल सकेगा, जबकि फ्लैट खरीदारों को तीन माह में रजिस्ट्री, अतिरिक्त पैसा नहीं देने



समेत कई लाभ मिलेंगे। हालांकि शर्तों का उल्लंघन करने पर बिल्डरों को लाभ नहीं मिल सकेगा। इस बोर्ड बैठक में नोएडा प्राधिकरण के सीईओ लोकेश एम ग्रेटरनोएडा प्राधिकरण सीईओ एनजी रवि कुमार समेत तीनों प्राधिकरण व बोर्ड के अन्य सदस्यों की मौजूदगी में इस प्रस्ताव पर मुहर लग गई है। दरअसल, नीति आयोग के पूर्व सीईओ अमिताभ कांत समिति की सिफारिशों के आधार पर उत्तर प्रदेश

सरकार की तरफ से शासनादेश जारी किए गए। इन सिफारिशों को लागू करने के लिए नोएडा-ग्रेटर नोएडा प्राधिकरण की 26 दिसंबर को आयोजित बोर्ड बैठक में प्रस्ताव रखे गए। फ्लैट खरीदारों को घर दिलाने के मकसद से प्राधिकरण चेयरमैन व बोर्ड के अन्य सभी सदस्यों ने इसे अंगीकृत करने पर तत्काल सहमति दे दी। अधूरी परियोजनाओं को पूरा करने के लिहाज से कई राहत का ऐलान किया

गया है। सिफारिश लागू होने के साथ बिल्डरों को दिया गया ये लाभ कोरोना महामारी के तहत बिल्डरों को 01 अप्रैल 2020 से 31 मार्च 2022 तक शून्य काल का लाभ दिया जाएगा। ओखला हाई सेंचुरी के 10 किलोमीटर के दायरे में एनजीटी के आदेशों के क्रम में 14 अगस्त 2013 से 19 अगस्त 2015 तक जीपी रीरियड का लाभ मिलेगा। यह केस टू केस पर लागू होगा। शून्यकाल का लाभ लेने के बाद बकाया धनराशि का 25 प्रतिशत 60 दिनों के भीतर जमा करना होगा। शेष 75 प्रतिशत पैसा साधारण ब्याज के साथ तीन साल में जमा करना होगा। अब को-डेवलपर को परियोजना पूरी करने की अनुमति मिल सकेगी। प्राधिकरण की बकाया धनराशि देने

नए साल के जश्न पर 300 पुलिसकर्मियों की नजर रहेगी

पीकर लुटकने वाले लोगों को पुलिस कैब से घर पहुंचाएगी

नोएडा। नए साल के जश्न के मौके पर शहर में चप्पे-चप्पे पर पुलिस का पहरा होगा। मौल और प्रमुख बाजारों में पुलिसकर्मियों की तैनाती होगी। भीड़भाड़ वाली जगहों की ड्रोन से निगरानी की जाएगी। 31 दिसंबर के लिए नोएडा पुलिस ने अभी से तैयारियां शुरू कर दी है। पीकर लुटकने वालों को पुलिस उनके खचें पर घर भेजेगी। इसके लिए प्राइवेट टैक्सि के इंतजाम किए गए हैं। पुलिस के मुताबिक शहर में स्थित करीब 60 बार में नए साल के मौके पर विविध कार्यक्रमों का आयोजन किया जाएगा। ज्यादातर बार सेक्टर-18 और गाईन गैलेरिया मौल में हैं। यहां पुलिस की विशेष नजर रहेगी। दोनों जगहों के साथ ही अन्य भीड़भाड़ वाली जगहों पर करीब 300 पुलिसकर्मियों की तैनाती की जाएगी। इसमें 70 से अधिक महिला पुलिसकर्मी भी मौजूद रहेंगी। सादे कपड़े में भी पुलिसबल तैनात रहेगा। पब बार और मौल में 31 दिसंबर को करीब डेढ़ लाख लोगों के आने की संभावना है। ऐसे में पुलिस ने भी उसी स्तर से तैयारी की है। सिर्फ जीआईपी स्थित गाईन गैलेरिया मौल में 25 हजार से अधिक युवक और युवतियों के आने की संभावना है। हर साल हजारों युवक और युवतियां यहां

पार्टी करने के लिए आते हैं। डीसीपी हरीश चंदर ने बताया कि इस बार नए साल के जश्न को लेकर अलग तरीके से तैयारी की गई है। मौल के बाहर प्राइवेट कैब और एंबुलेंस की व्यवस्था कराई जाएगी। पीकर लुटकने वालों को उनके घर तक पहुंचाने की व्यवस्था होगी। किसी की तबीयत खराब होने पर एंबुलेंस से अस्पताल पहुंचाया जाएगा। अवैध पार्किंग में खड़े वाहनों को हटाने के लिए क्रेन और फायर टेंडर की भी तैनाती होगी।

नशे में वाहन चलाने पर कार्रवाई होगी

डीसीपी ने बताया कि 31 दिसंबर की पार्टी में आने वाले लोग शराब पीकर गाड़ी नहीं चला सकेंगे। हर गाड़ी को चेक किया जाएगा। शराब पीने के बाद गाड़ी में बैठ कर लोग घर जा सकेंगे। जिसने शराब का सेवन नहीं किया हो, वह गाड़ी चलाएगा। अगर चालक और उसके साथी वाहन चलाने की स्थिति में नहीं हैं तो पुलिस उनको कैब से घर भेजेगी। जो कैब से जाएगा उसे ही किराये का भुगतान करना होगा। देर रात तक पुलिस जगह-जगह अलर्ट मोड पर रहेगी। सरकारी गाइडलाइंस व सुरक्षा मानकों का पालन हर हाल में कराए जाएंगे।

नोएडा में बनेगा हार्डटेक साइबर फॉरेंसिक लैब

वया है साइबर फॉरेंसिक लैब

साइबर फॉरेंसिक लैब से अपराधों की मॉनिटरिंग और ट्रैकिंग करने में सहायता मिलती है। लैब में साइबर फॉरेंसिक विश्लेषण और प्रक्रिया पर प्रशिक्षण देने और साइबर अपराध गतिविधियों के बारे में तकनीक के माध्यम से साक्ष्य जुटाने की सुविधा होगी। फॉरेंसिक लैब में उन्नत फॉरेंसिक टूल्स लगाए जाते हैं, जिसमें डिजिटल उपकरणों, जैसे कंप्यूटर, लैपटॉप, मोबाइल फोन, सैटेलाइट फोन और जीपीएस (ग्लोबल पोजिशनिंग सिस्टम) के सहाई-एविडेंस को एकत्र करने और घटनाओं की क्रमवार जानकारी जुटाने में मदद मिलती है। इससे जो जानकारी और सबूत उत्पन्न होंगे, उनसे साइबर अपराधों की मॉनिटरिंग और ट्रैकिंग करने में सहायता मिलती है।

जानकारी के मुताबिक, सेक्टर-20, 39, 126, 24, 58, 49, 113, 63, फेज-1, 2, 3 और बिसरख, बादलपुर, ईकोटेक-3, सूरजपुर, बीटा-2, कासना, दनकौर, जेवर, रबूपुर और महिला थाने की साइबर हेल्प डेस्क पर पुलिस निरीक्षकों की

तैनाती की गई है। इसके अलावा सेंट्रल नोएडा और ग्रेटर नोएडा के आईटी (सूचना प्रौद्योगिकी) प्रकोष्ठ में 3-3 निरीक्षकों की भी तैनाती हुई है। कुल 31 निरीक्षकों की तैनाती के आदेश जारी किए गए हैं।

नोएडा के जेवर के किसानों की जमीन का मामला

हार्डकोर्ट ने किसानों की मर्जी के बिना जमीन बेचने को बाध्य करने पर रोक लगाई

एजेसी

प्रयागराज। इलाहाबाद हार्डकोर्ट ने गौतमबुद्धनगर, नोएडा को किसानों की मर्जी के बगैर उन्हें अपनी जमीन बेचने के लिए बाध्य न करने का निर्देश दिया है और कहा है कि सरकार को जमीन की जरूरत हो तो वह नियमानुसार जमीन का अधिग्रहण कर सकती है।

यह आदेश कार्यवाहक एक्टिंग चीफ जस्टिस मनोज कुमार गुप्ता तथा जस्टिस मनोज कुमार निगम की खंडपीठ ने महेंदर सिंह व 98 अन्य किसानों की याचिका को निस्तारित करते हुए दिया है।

याचिका पर अधिवक्ता प्रेम कुमार चौरसिया ने बक्स की। प्रेम कुमार कहना है कि जेवर तहसील के गांव

तइरथलाई, तिरथली खेड़ा, राबूपुरा, कटौली बांगर, अकालपुर, कुरैबर, चकबीरमपुर व बीरमपुर के किसानों को भूमिधारी खेती की जमीन नोएडा द्वारा जबरन अपने पक्ष में बेचने के लिए बाध्य किया जा रहा है। वे अपनी जमीन बेचना नहीं चाहते।

प्राधिकरण के अधिवक्ता ए सिंघल का कहना था कि प्राधिकरण ने किसानों को लोकहित के कार्य के लिए अपनी जमीन बेचने का प्रस्ताव दिया है। मर्जी के खिलाफ किसी को बाध्य नहीं किया जा रहा है। जो मुआवजा लेने के लिए तैयार होंगे उन्हीं की जमीन ली जायेगी। किसी की जमीन पर कब्जा नहीं करने जा रहे, जब तक वे मुआवजा लेने के लिए राजी नहीं हो जाते। इसपर कोर्ट ने यह आदेश दिया है।

स्वास्थ्य विभाग के अधिकारी की संदिग्ध परिस्थितियों में मौत

जबलपुर से दोस्तों के साथ मथुरा घूमने आई थी, होटल के बाथरूम में मिली लाश

मथुरा। मथुरा में दोस्तों के साथ घूमने आई एक युवती की संदिग्ध परिस्थितियों में मौत हो गई। उसकी लाश होटल के बाथरूम में मिली है। डेडबॉडी मिलने की सूचना पर पुलिस होटल पहुंची। शव को कब्जे में लेकर पोस्टमार्टम के लिए भेज दिया।

23 दिसंबर को वृंदावन दर्शन करने आई थी

अनामिका राय (27) जबलपुर के सिवली इलाके की रहने वाली थी। वह सामुदायिक स्वास्थ्य अधिकारी थी। वह अपने 6 दोस्तों अंजु,किरण,तारीका,शिवम, हितार्श और आकाश के साथ 23 दिसंबर वृंदावन घूमने आई थी। सभी परिक्रमा मार्ग में स्थित शांति सदन गेस्ट हाउस के कमरे में नंबर 102 और103 में ठहरे थे। उन्होंने एक साथ यहां के अलग-

अलग मंदिरों के दर्शन भी किए। अनामिका सुबह में 8 बजे नहाने के लिए बाथरूम गई।वह जब 9 बजे तक कमरे से बाहर नहीं आई तो उसके दोस्तों ने जाकर कमरे का दरवाजा खटखटाया। लेकिन अंदर से कोई जवाब नहीं मिला। जिसके बाद उसके दोस्तों को शक हुआ। उन्होंने फौरन होटल के कर्मचारियों को सूचना दी।

डॉक्टरों ने मरा हुआ घोषित किया

जिसके बाद होटल के कर्मचारी मौके पर पहुंचे। उन्होंने धक्का देकर कमरे का दरवाजा खोला। अंदर देखा तो अनामिका जमीन पर बेहोशी की हालत में पड़ी थी। अनामिका के दोस्त उसे लेकर उसे लेकर अस्पताल गए। जहां डॉक्टरों ने उसे चेक अप के बाद मरा

हुआ घोषित कर दिया।

शव को भेजा पोस्टमार्टम के लिए

महिला की मौत की सूचना पर पुलिस भी अस्पताल पहुंची। पुलिस ने अनामिका के शव को कब्जे में लेकर पोस्टमार्टम के लिए भेज दिया। इस बारे में अनामिका के दोस्तों से बात करने का प्रयास किया गया लेकिन उन्होंने बात करने से मना कर दिया। इस मामले में सीओ सदर प्रवीण मलिक ने बताया कि प्रथम दृष्ट्या बाड़ी पर किसी तरह का चोट का निशान नजर नहीं मिले हैं।

मौत के कारणों का पता लगाने के लिए शव को पोस्टमार्टम के लिए भेज दिया गया है। रिपोर्ट आने के बाद ही कुछ भी बता पाएंगे। परिजनों को उसकी मौत की सूचना दे दी गई है।

झांसी में छत से फेंककर की किसान की हत्या

जमीन विवाद में दबंगों ने घर में घुस की वारदात, पत्नी और भतीजे को भी फेंका

झांसी। झांसी में मंगलवार को बड़ी घटना हो गई। जमीन विवाद को लेकर दबंगों ने घर में घुसकर एक किसान के परिवार को छत से नीचे फेंक दिया। इसमें किसान की मौत हो गई, जबकि उसकी पत्नी, भतीजा और छोटे भाई की पत्नी घायल हो गई। जब भीड़ जमा हुई तो दोनों आरोपी डर गए और भागने के लिए वे भी छत से कूद गए। इससे दोनों के पैर टूट गए और वे भाग नहीं पाए। सूचना पर पहुंची पुलिस ने घायलों को अस्पताल में भर्ती करवाया है। पूरे मामले की जांच की जा रही है।

9 एकड़ जमीन को लेकर थी रंजिश

मृतक का नाम रूपसिंह कुशवाहा (45) पुत्र पीताराम था। वह रक्सा थाना क्षेत्र के अठौंदना गांव का रहने वाला था। सीओ सदर खेहा तिवारी ने बताया कि रूपसिंह के पिता पीताराम और उनके भाई रामप्रसाद के पास 9 एकड़ जमीन थी। पीताराम के 3 बेटे

रूपसिंह, रमेश और कैलाश थे, जबकि रामप्रसाद की एकमात्र बेटी मुखी देवी हैं।

पीताराम और रामप्रसाद की मौत के बाद 9 एकड़ तीनों भाई और मुखी देवी के नाम हो गई थी। 12020 में मुखी देवी, रमेश और कैलाश ने अपना हिस्सा नगरा निवासी चंद्रशेखर सोनी और मेहंदी हसन को बेच दिया था। जबकि रूपसिंह कुशवाहा विरोध में था। जमीन के मूल स्वरूप से छेड़छाड़ न करने को लेकर उसने कोर्ट से स्टे ले लिया था।

बातचीत के बहाने घर में घुसे और वारदात

आरोपी चंद्रशेखर सोनी और मेहंदी हसन प्रॉपर्टी का काम करते हैं। जमीन को लेकर 3 साल से विवाद चल रहा था। मंगलवार को दोनों बाइक से अठौंदना गांव पहुंचे। वे बातचीत करने के बहाने रूपसिंह कुशवाहा के घर में दाखिल हो गए। रूप सिंह बातचीत करने के लिए उनको छत पर ले गया। वहां बातचीत के दौरान विवाद हो गया। तब दोनों आरोपियों ने रूपसिंह को छत से नीचे पटक दिया।

रणछोर धाम मेले की तैयारियों का जायजा लें अधिकारी : एडीएम

ललितपुर। विद्युत, पेयजल, सुफाई व सुरक्षा सहित सभी व्यवस्थाएं दुरुस्त रखने के निर्देश। जिलाधिकारी अश्वय त्रिपाठी के निर्देशानुसार तहसील ललितपुर अंतर्गत ग्राम धौजरी/घौरा क्षेत्र में प्रस्तावित श्री श्री 1008 रणछोर धाम मेले के आयोजन के संबंध में विचार-विमर्श हेतु अपर जिलाधिकारी नि०/रा० अंकुर श्रीवास्तव ने सम्बन्धित अधिकारियों के साथ समीक्षा बैठक की।


बैठक में अपर जिलाधिकारी ने निर्देश देते हुए कहा कि मेले में काफी संख्या



में श्रद्धालु आते हैं, इसलिए किसी भी व्यवस्था में चूक नहीं होनी चाहिए, पूर्व से ही व्यवस्थाओं का जायजा लें। सभी सम्बन्धित अधिकारी मेले की भव्यता को ध्यान में रखते हुए पूरी गंभीरता से अपने दायित्वों की पूर्ति करें, उन्होंने सुरक्षा व्यवस्था हेतु पुलिस विभाग को

शाहजहांपुर में बस-ट्रेक्टर में भिड़ंत, कई घायल

शाहजहांपुर। उत्तर प्रदेश में शाहजहांपुर के पुवायी क्षेत्र में रोडवेज बस और ट्रैक्टर ट्राली में हूथी भिड़ंत में24 से ज्यादा बस यात्री घायल हो गये जिनमें एक की हालत गंभीर बनी हुई है। शाहजहांपुर बस डिपो के एआरएम आर. एस पाण्डेय ने मंगलवार को बताया कि डिपो की बस मथुरा से नेपाल बॉर्डर के गौरीफंटा की तरफ जा रही थी कि क्षेत्र के करनापुर गांव के पास सड़क किनारे ईंटो से भरी खड़ी ट्रैक्टर ट्राली में बस टकरा गई।



में रहता है। मंगलवार को विनोद का शव घर से कुछ दूर पर लगे नीम के पेड़ के पास चारपाई पर खून से लथपथ पड़ा मिला। शव मिलने की सूचना मिलते ही मौके पर एसपी बीबीजीटीएस मूर्ति, एसपी राजेश

तालाब में उतराता मिला बुजुर्ग का शव

जालौन। जालौन में मंगलवार को तालाब में एक वृद्ध का शव पानी में उतराता मिलने से इलाके में हड़कंप मच गया। शव को तालाब में देख स्थानीय लोग मौके पर पहुंचे, जिन्होंने पुलिस को अवगत कराया। जानकारी मिलते ही पुलिस पनानास्थल पर पहुंची, जिन्होंने तालाब से शव को बाहर निकाला और पहचान करने के बाद परिजनों को अवगत कराते हुए तालाब की तरफ गए, जहां तालाब के पानी में एक शव उतरा रहा था, जिसे

एटीएम से 13 लाख चुराने वाले गिरफ्तार

कस्टोडियन ने दिया था घटना को अंजाम, 9.20 लाख रुपये बरामद

लखनऊ। लखनऊ पुलिस ने इंदिरानगर सेक्टर बी स्थित पीएनबी के एटीएम से 1308500 रुपये चोरी करने वाले आरोपी कस्टोडियन नौशाद अली को दो साथियों संग गिरफ्तार कर लिया। पुलिस ने उनके पास से चोरी के 9.20 लाख रुपये भी बरामद किए। गिरफ्तार अन्य दोनों आरोपी भी पहले एटीएम में कैश लॉडिंग का काम कर रहे थे।

एटीएम को पासवर्ड से खोलने पर कपंनी ने जताया था शक

डीसीपी नॉर्थ कासिम आब्दी ने बताया कि एटीएम में कैश डालने वाली कंपनी के मैनेज की शिकायत पर एटीएम कस्टोडियन कानपुर निवासी नौशाद अली को पूछताछ के लिए उठाया गया। पूछताछ में उसके साथी कानपुर



नौबस्ता निवासी अभिषेक का नाम सामने आया था। शनिवार को गाजीपुर पुलिस की एक टीम ने अभिषेक को कानपुर से पकड़ा। जांच में सामने आया कि नौशाद अली ने उसको एटीएम मशीन को खोल कर पैसे निकालने के लिए पासवर्ड दिया था। इसके बाद अभिषेक ने अपने साथ फतेहपुर के आरिफ खान के साथ एटीएम से पैसे चोरी किए। तीनों को गिरफ्तार कर चोरी के 9.20 लाख रुपये, चोरी की रकम से खरीदा गया आईफोन और एटीएम मशीन की कैश ट्रे बरामद की गई है।

जल्द ही किया जाएगा घटना का खुलासा

एससपी राजेश पांडे ने बताया कि ग्रामीणों से सूचना मिलते ही मौके पर पहुंचकर शव को कब्जे में लेकर पोस्टमार्टम के लिए भेज दिया गया है। मृतक के परिवार के लोगों ने कुछ दिन पूर्व गांव में तीन लोगो से विवाद होना की जानकारी दी है। घटना की जांच की जा रही है। जल्द ही घटना का खुलासा किया जाएगा।

अनुसूचित जाति का कलक्ट्रेट में प्रदर्शन

बलिया। आदिवासी जनजाति गोंड खरवार समुदाय के लोगों का जाति प्रमाण पत्र जारी करने की मांग को लेकर आल गोंडवाना स्टूडेंट एसोसिएशन और गोंडवाना गणतंत्र पार्टी के सदस्यों ने मंगलवार को बलिया कलक्ट्रेट में जोरदार प्रदर्शन किया। धरना-प्रदर्शन करते हुए डी.एम के प्रतिनिधि सिटी मजिस्ट्रेट को ज्ञापन सौंपा। इस दौरान कलक्ट्रेट में जुटे आगसा और गोंडवाना गणतंत्र पार्टी के सदस्यों ने जोरदार नारे भी लगाए। आल गोंडवाना स्टूडेंट एसोसिएशन के संरक्षक अरविन्द गोंडवाना ने कहा कि यूपी पुलिस की भर्ती सरकार द्वारा निकाली गई है, जिसमें बुधवार से आवेदन करने की तिथि निर्धारित की जा चुकी है। पुलिस भर्ती में अनुसूचित जनजाति के लिए 1204 सीटें आरक्षित हैं। विडम्बना यह है कि बलिया में गोंड, खरवार का जाति प्रमाण पत्र जारी नहीं किया जा रहा है। ऐसे में गोंड, खरवार जाति के अश्वर्थी पुलिस भर्ती में कैसे आवेदन करेंगे। कहा कि राष्ट्रपतीय राजपत्र संविधान आदेश संशोधन अधिनियम -2002 द्वारा बलिया जिले में निवास करने वाले गोंड, खरवार जाति को अनुसूचित जनजाति के रूप में मान्यता दी गई है।

अनुसूचित जाति का कलक्ट्रेट में प्रदर्शन

बलिया। आदिवासी जनजाति गोंड खरवार समुदाय के लोगों का जाति प्रमाण पत्र जारी करने की मांग को लेकर आल गोंडवाना स्टूडेंट एसोसिएशन और गोंडवाना गणतंत्र पार्टी के सदस्यों ने मंगलवार को बलिया कलक्ट्रेट में जोरदार प्रदर्शन किया। धरना-प्रदर्शन करते हुए डी.एम के प्रतिनिधि सिटी मजिस्ट्रेट को ज्ञापन सौंपा। इस दौरान कलक्ट्रेट में जुटे आगसा और गोंडवाना गणतंत्र पार्टी के सदस्यों ने जोरदार नारे भी लगाए। आल गोंडवाना स्टूडेंट एसोसिएशन के संरक्षक अरविन्द गोंडवाना ने कहा कि यूपी पुलिस की भर्ती सरकार द्वारा निकाली गई है, जिसमें बुधवार से आवेदन करने की तिथि निर्धारित की जा चुकी है। पुलिस भर्ती में अनुसूचित जनजाति के लिए 1204 सीटें आरक्षित हैं। विडम्बना यह है कि बलिया में गोंड, खरवार का जाति प्रमाण पत्र जारी नहीं किया जा रहा है। ऐसे में गोंड, खरवार जाति के अश्वर्थी पुलिस भर्ती में कैसे आवेदन करेंगे। कहा कि राष्ट्रपतीय राजपत्र संविधान आदेश संशोधन अधिनियम -2002 द्वारा बलिया जिले में निवास करने वाले गोंड, खरवार जाति को अनुसूचित जनजाति के रूप में मान्यता दी गई है।

एसपी मो0 मुश्ताक ने पैदल गश्त कर कराया सुरक्षा का अहसास



स्वच्छ रखने हेतु निर्देशित किया गया। थाने पर आने वाले परियादियों को शिकायतों को प्रभारी निरीक्षक द्वारा स्वयं सुनकर शत-प्रतिशत निस्तारण कराये जाने हेतु निर्देशित किया गया थाने में लम्बित विवेचनाओं का गुण दोष के आधार पर विधिक निस्तारण करने व वांछित/वारंटी अभियुक्तों की

गिरफ्तारी, अवैध शराब/मादक पदार्थों/पशु तस्करी पर प्रभावी अंकुश लगाने किये जाने हेतु निर्देशित किया गया। थाना कोतवाली अन्तर्गत व्यापारियों/ आमजन मानस से संवाद किया गया एवं समस्याओं के बारे में जानकारी की गयी तथा दुकानों पर स्वेच्छ से सीसीटीवी कैमरे लगवाने

नौ साल बाद दोहरे हत्याकांड का आरोपी गिरफ्तार

बदायूं। बदायूं में हत्या व जानलेवा हमले के आरोप में नौ साल से फरार चल रहे आरोपी को पुलिस ने गिरफ्तार किया है। आरोपी पर 15 हजार रुपये का आदेश इनाम घोषित था। वहाँ हाइकोर्ट ने भी उसकी जल्द गिरफ्तारी का आदेश सुनाया था। इस नौ साल में वह राजस्थान और दिल्ली प्रांतों में नाम बदलकर रह रहा था। पुलिस के मुताबिक साल 1997 में कोतवाली दातागंज में दो गुटों के बीच हुई फायरिंग में दो लोगों की मौत हुई थी। जबकि उनका साथी घायल हुआ था। इस घटना का मुकदमा कोतवाली दातागंज में दर्ज हुआ था। मरने वाला व्यक्ति दरिस्त तक के का था, ऐसे में एससीएसटी एक्ट की धारा भी मुकदमे में शामिल थी। मुकदमे में जुगल किशोर समेत उसके साथियों के नाम शामिल थे। आरोपी की गिरफ्तारी हुई और उस पर एनएसए भी लगाया गया। वहीं कोर्ट ने उसे दोशी मानते हुए उम्रकैद की सजा सुनाई थी। सजा सुनाने के दौरान वह साल 2014 में जामात पर था, इसकी भनक लगने पर वह बदायूं छोड़कर भाग निकला। एसओजी टीम ने आरोपी जुगल किशोर को मंगलवार को गिरफ्तार कर लिया।

शार्ट न्यूज

एसपी मो.मुश्ताक ने यातायात जागरूकता सेल्फी प्वाइंट का किया शुभारंभ



ललितपुर। शासन की मंशा के अनुरूप पुलिस महानिदेशक उ०प्र० लखनऊ के निर्देशों के अनुपालन में पुलिस अधीक्षक मो० मुश्ताक द्वारा चलाये जा रहे सड़क सुरक्षा पखवाड़ा के अंतर्गत आम जन मानस को यातायात नियमों की जागरूकता हेतु सेल्फी प्वाइंट का उद्घाटन करते हुए मोटर साइकिल चालकों को हेलेमेट वितरित किए गए तथा दो पहिया वाहन चालक/स्वामियों को निर्देशित किया गया कि दो पहिया वाहन पर दो से अधिक व्यक्तियों को न बैठाये व हेलमेट का सदैव प्रयोग करें, दो पहिया वाहन तेज गति से न चलाए, दो पहिया वाहन चलाते समय मोबाइल फोन व हेडफोन का प्रयोग न करें, शराब का सेवन करके वाहन न चलाये तथा एम्बुलेन्स व अन्य आकस्मिक सेवा सम्बन्धी वाहनों को प्राथमिकता के आधार पर रास्ता दें, एक्ल दिशा मार्ग के नियमों का पालन करें, वाहन की दिशा बदलने एवं मोड़न के लिए संकेतो का प्रयोग करें, आवश्यकता पड़ने पर उचित स्थान पर ही हॉर्न का प्रयोग करें, वाहन चलते समय यातायात नियमों, संकेतो एवं चिन्हों का पालन करें इस मौके पर यातायात प्रभारी आलोक तिवारी व अन्य पुलिस कर्मी मौजूद रहे।

द्वितीय सड़क सुरक्षा पखवाड़ा’ के अन्तर्गत आई० रैड ऐप का प्रशिक्षण सम्पन्न



ललितपुर। शासन के मंशानुसार, ललितपुर- जनपद में 'सड़क सुरक्षा पखवाड़ा' (दिनांक 15 दिसम्बर 2023 से 31 दिसम्बर 2023) के अन्तर्गत 12वें दिन मंगलवार को पीडब्ल्यूडी कार्यालय में पी०उडब्ल्यू०डी० विभाग/सड़क निर्माण एजेंसी के अधिशासी अभियंता की उपस्थिति में डिस्ट्रिक्ट रोलआउट मैनेजर उषेंद्र मिश्रा द्वारा अधिकारियों/कर्मचारियों को आई रैड ऐप का प्रशिक्षण कराया गया। जिला सूचना विज्ञान अधिकारी एन आई सी के निर्देशन में डिस्ट्रिक्ट रोलआउट मैनेजर उषेंद्र मिश्रा ने सड़क निर्माण एजेंसी के अधिकारियों/कर्मचारियों को प्रशिक्षण दिया एवं जिसमें सड़क दुर्घटना के सम्बन्ध में आई रैड ऐप द्वारा रोड का विवरण भरने हेतु अभ्यास कराया गया। इस प्रशिक्षण के माध्यम से सड़क कि खामी के कारण हो रही दुर्घटनाओं का पता लगाना आसान होगा तथा इसके सुधार के लिए भी कार्य करना आसान होगा ताकि सड़क दुर्घटनाओं को कम किया जा सके।

अपर जिलाधिकारी ने अवेयरनेस से संबंधित वाहनों को हरी झंडी दिखाकर किया रवाना



ललितपुर। जिला आपदा प्रबंधन प्राधिकरण द्वारा वज्रपात सुरक्षा से संबंधित ग्रामीण जनों के बीच में चल रहे ग्रामीण अवेयरनेस प्रोग्राम के तहत अपर जिलाधिकारी के कर कमल से हरी झंडी दिखाकर अवेयरनेस से संबंधित वाहनों को हरी झंडी दिखाकर रवाना किया गया जनपद ललितपुर 2 साल से उत्तर प्रदेश में चौथा स्थान वज्रपात में प्रभावित आया है इसमें सरकार प्रशासन की मंशा के अनुसार वज्रपात से संबंधित जन जागरूकता को आधार बनाकर वाहनों से जागरूकता अभियान चलाकर लोगों को जागरूक किया जा रहा है जिससे व्यक्ति विशेष वज्रपात के समय क्या करें क्या ना करें पर जागरूक होकर सजग होकर अपना भयानक कर सके एवं वज्रपात के समय दूसरे को भी सजग कर सके बारिश के सीजन में वज्रपात से संबंधित बहुत हनी होती है आपदा जोखिम न्यूनीकरण को ध्यान में रखते हुए वज्रपात से सुरक्षा हेतु यह अवेयरनेस प्रोग्राम चलाया जा रहा है सभी ग्रामीण जनों को वाहनों के माध्यम से अवेयरनेस आँडियो एवं एडवाइजरी मिट के माध्यम से सजग किया जाएगा आरती सिंह आपदा विशेषज्ञ कलेक्ट्रेट एवं जिला आपदा प्रबंधन प्राधिकरण ललितपुर।

विशेष जिला सलाहकार समिति की बैठक सम्पन्न

विशाल इंडिया/पुनौत मिश्रा



सीतापुर। जिलाधिकारी अनुज सिंह की अध्यक्षता में कलेक्ट्रेट सभागार सीतापुर में विशेष जिला सलाहकार समिति की बैठक सम्पन्न हुयी। बैठक में अध्यक्ष महोदय के अतिरिक्त मुख्य विकास अधिकारी निधि बंसल, अग्रणी जिला प्रबंधक सीतापुर, विकास विभाग से संबंधित जिला स्तरीय अधिकारीगण एवं समस्त बैंकों के जिला समन्वयकों ने प्रतिभाग किया। बैठक के प्रारम्भ में अग्रणी जिला प्रबंधक ने अध्यक्ष एवं उपस्थित अधिकारियों/सदस्यों का स्वागत एवं अभिनन्दन किया। अग्रणी जिला प्रबंधक ने बैठक को आगे बढ़ाते हुए सर्वप्रथम सभी बैंकों की सरकारी योजनाओं में मुख्यतः पशुपालन एवं मत्स्यपालन विभाग पर चर्चा की गयी, जिस पर जिलाधिकारी ने बैंकों को पशुपालन एवं मत्स्यपालन योजना के अंतर्गत अधिक से अधिक ऋण वितरण के लिए निर्देशित किया। जिलाधिकारी ने पशुपालन विभाग व मत्स्यपालन विभाग की निर्देशित किया कि निरस्त आवेदनों पर पुनः विचार कर बैंकों में प्रेषित की जाये।

हरियावाा चीनी मिल के अधिकारियों व कर्मचारियों के विरुद्ध दर्ज हुआ ट्रॉली चोरी का मुकदमा

विशाल इंडिया/पुनौत मिश्रा

सीतापुर। जनपद की कोतवाली महोली क्षेत्र के अंतर्गत गन्ना तौलवाने गन्ना क्रय पर पहुंचे किसान की ट्राली संदिग्ध परिस्थितियों में चोरी हो गयी किसान द्वारा चीनी मिल के अधिकारियों व कर्मचारियों के विरुद्ध तहरीर देकर मुकदमा पंजीकृत करवाया गया हैं पुलिस ने अभियोग पंजीकृत कर जांच-पड़ताल शुरू कर दी हैं। जानकारी के अनुसार कोतवाली क्षेत्र के अंतर्गत सेमरावाा कला के रहने वाले किसान मुकेश सिंह पुत्र मुहंनद पाल ने बताया की 23 दिसम्बर की शाम वह अपनी ट्रैक्टर-ट्रॉली में गन्ना भरकर गन्ना तौलवाने हरियावाा चीनी मिल के गन्ना क्रय केंद्र अकबरपुर बी सेमरावाा गये हुए थे। गन्ना तौल न हो पाने के कारण गन्ना भरी ट्रॉली क्रय केंद्र पर खड़ी करके घर चले गये। जब अगले दिन की सुबह वह गन्ना क्रय केंद्र पर पहुंचा तो हतप्रभ रह गया। मौके से खड़ी ट्रॉली गायब थी। जिसके बाद किसान के द्वारा क्रय केंद्र पर तैनात चौकीदार से ट्रॉली गायब होने की जानकारी ली गयी। चौकीदार द्वारा असन्तुष्ट जवाब मिलने पर किसान द्वारा ट्रॉली की स्वयं खोजबीन की गयी।

हमास की नई सुरंग में आईडीएफ को मखमली गद्दों वाले बेड, हाईटेक बॉथरूम और असला मिला

गाजा । गाजा में इजरायल चल रही जंग भयावह होती जा रही है। इस लड़ाई में इजरायल के 1200 से कुछ अधिक लोगों की मौत हुई है। इजरायली हमले में करीब 20 हजार फिलिस्तीनी जान गवा चुके हैं। गाजा की जंग में इजरायल हमास की जड़ें खोखली कर रहा है। अब इजरायली सेना ने हमास की नई सुरंग खोजी है। इस सुरंग के अंदर आईडीएफ को मखमली गद्दों वाले बेड, हाईटेक बॉथरूम और हथियारों का असला मिला है। इजराइल रक्षा बलों ने रविवार को खुलासा किया कि उसे गाजा शहर के पास जबालिया शरणार्थी शिविर के नीचे एक बड़े हमास सुरंग नेटवर्क मिला।यह वही जगह है जहां इस महीने की शुरुआत में 5 इजरायली बंधकों के शव बरामद किए गए थे। इजरायली सेना गाजा में हमास के अंडरग्राउंड कमांड सेंटरों पर लगातार छापेमारी कर रही है। इजरायल के मुताबिक हमास ने गाजा में जमीन के अंदर कमांड सेंटरों का मकड़जाल बनाकर रखा है जहां से वह इजरायल के खिलाफ हमलों का जवाब दे रहा है। आईडीएफ ने कहा है कि उसने उत्तरी पट्टी में आतंकवादी समूह हमास के भूमिगत कमांड सेंटर को नष्ट करने की दिशा में आगे बढ़ रही है।हाल ही में आईडीएफ ने सुरंगों के भीतर समुद्री पानी छोड़ा था।अब छापेमारी करके लगातार कार्रवाई कर रहा है। आईडीएफ ने अपने सोशल मीडिया हैंडलर पर एक वीडियो पोस्ट किया है। हमास की इन सुरंगों के अंदर बेडरूम बने हैं हाईटेक बॉथरूम है और हथियारों-गोला बारूद का जखीरा है।ये सुरंगें आपस में कनेक्ट हैं। इजरायल के ताजा हमले में 166 फिलिस्तीनी मारे गए हैं। हमास ने दावा किया है कि इजरायली सेना ने एक ही रात एयर स्ट्राइक में 70 से अधिक आम लोगों को मार डाला। इसमें अधिकतर बच्चे और महिलाएं शामिल हैं। उधर आईडीएफ का कहना है कि वह इन दावों की जांच कर रहा है कि पट्टी के केंद्र में दीर अल-बलाह के पूर्व में मध्याजी शिविर में इजरायली हवाई हमले में दर्जनों लोग मारे गए थे।एक रिपोर्ट यह भी है कि हमास के स्वास्थ्य अधिकारियों ने अपनी प्रारंभिक मृत्यु संख्या 70 को घटाकर 68 कर दी है।गाजा में मृतकों की संख्या को स्वतंत्र रूप से सत्यापित नहीं किया जा सकता है।

अफगानिस्तान में छठी कक्षा पास करते ही सदमें में आ जाती हैं छात्राएं

काबुल । जहां पढ़ाई में उत्साह होना चाहिए वहीं अफगानिस्तान में छठी कक्षा पास करते ही छात्राएं सदमें में आ जाती हैं। हालांकि साल भर पढ़ाई करने के बाद किसी कक्षा में उतीर्ण होना आमतौर पर छात्रों के लिए खुशी का सबब होता है लेकिन अफगानिस्तान में स्थिति इसके विपरीत है। यहां तालिबान के दमनकारी शासन में रह रही छात्राएं छठी कक्षा उत्तीर्ण करने के बाद आगे नहीं पढ़ सकती। अफगानिस्तान की बहारा कस्तम (13) काबुल स्थित बीबी रजिया स्कूल में 11 दिसंबर को आखिरी बार स्कूल गईं। उसे पता है कि उसे अब आगे पढ़ने का अवसर नहीं दिया जाएगा। तालिबान के शासन में वह फिर से कक्षा में कदम नहीं रख पाएगी। दो दशक तक चले युद्ध के बाद अमेरिका और उत्तर अटलांटिक संधि संगठन (नाटो) के बलों के सितंबर 2021 में अफगानिस्तान से लौटने के एक महीने पश्चात तालिबान ने घोषणा की कि लड़कियों के छठी कक्षा से आगे पढ़ने पर प्रतिबंध होगा। महिलाओं के लिए दमनकारी तालिबानी कदमों की अंतरराष्ट्रीय स्तर पर काफी आलोचना हुई और तालिबान को चेतावनी दी गई है कि इस प्रकार के प्रतिबंधों के कारण उसके लिए देश के वैध शासक के रूप में वैश्विक मान्यता प्राप्त करना लगभग असंभव हो जाएगा। इसके बादजुद्ध तालिबान महिलाओं पर लगातार प्रतिबंध लगा रहा है। संयुक्त राष्ट्र की विशेष दूत रोजा ओट्टनबायाह ने पिछले हफ्ते चिंता व्यक्त की थी कि अफगान लड़कियों की एक पीढ़ी हर रोज पिछड़ती जा रही है। अफगान शिक्षा मंत्रालय के एक अधिकारी ने पिछले सप्ताह कहा था कि सभी उम्र की अफगान लड़कियों को मदरसों में पढ़ने की इजाजत होगी।इन मदरसों में परंपरागत कप से ढके लड़कें ही पढ़ते हैं। काबुल में रहने वाली 13 वर्षीय सेतायेय साहिबजादा अपने भविष्य को लेकर चिंतित है और अपने सपनों को साकार करने के लिए स्कूल नहीं जा पाने के कारण उदास है।

नॉर्थ कोरिया में क्रिसमस पर बैन

सियोल । दुनियाभर में क्रिसमस की धूम है। इस बीच एक देश ऐसा भी है, जहां क्रिसमस पर बैन लगा है।दरअसल, नॉर्थ कोरिया में कई तरह के प्रतिबंधों के बीच ईसाई धर्म पर भी बैन है। इस वजह से लोग क्रिसमस सेलिब्रेट नहीं करते। इसके बावजूद कोरिया से कुछ एंक्टिविस्ट समुद्र के रास्ते से लोगों के बीच खुशियां भेजने की कोशिश कर रहे हैं। एक्टिविस्ट्स ने यलो सी में कुछ गिफ्ट फेंके हैं। उन्हें उम्मीद है कि ये लोहफे जट्ट नॉर्थ कोरिया के तटीय शहरों तक पहुंचेंगे।

अमेरिका ने इराक में तीन जगहों पर हवाई हमले किए

वॉशिंगटन । गाजा पट्टी पर इजरायल के हमलों के बीच अमेरिका ने भी क्रिसमस के मौके पर एक नया मोर्चा खोल दिया है। अमेरिका ने इराक में तीन जगहों पर हवाई हमले किए हैं। इन जगहों का इस्तेमाल ईरान समर्थक फोर्स कर रही थीं। इनमें से एक टिकाने पर हिजबुल्लाह के लड़ाके भी जमे हुए थे। इससे पहले अमेरिकी सैनिकों को निशाना बनाते हुए हमला हुआ था, जिसमें तीन सैनिक घायल हुए थे। उसी का बदला लेते हुए अमेरिका ने यह कार्रवाई की है। हमले को लेकर अमेरिकी रक्षा मंत्री लॉयड ऑस्टिन ने कहा कि यह जरूरी और सही कार्रवाई थी। ऑस्टिन ने एक्स पर हमले की जानकारी देते हुए लिखा, जो बाइडेन के आदेश पर अमेरिका ने हिजबुल्लाह और उससे जुड़े समूहों के इराक स्थित तीन ठिकानों पर हमले किए हैं। ईरान समर्थित उग्रवादी संगठनों ने पिछले दिनों इराक और सीरिया में अमेरिकी ठिकानों पर अटक किए थे। ये हमले उसका ही जवाब हैं। इस हमले में तीन अमेरिकी सैनिक घायल हो गए थे, जिनमें से एक की हालत गंभीर है। उन्होंने कहा कि अमेरिकी हितों की रक्षा के लिए जो बाइडेन सरकार एक इंच भी पीछे नहीं हटेंगी और किसी भी एक्सशन से परहेज नहीं होगा। बग़ाम में कहा गया कि अमेरिका, सैनिकों और देश के हितों के लिए राष्ट्रपति बाइडेन और मैं जरूरी कार्रवाई से हिचकेंगे नहीं। इससे ज्यादा हमारी कोई प्राथमिकता नहीं है। हम युद्ध नहीं चाहते, लेकिन अपने बचाव में जरूर आएंगे। दरअसल कूटेब हिजबुल्लाह एक शिया उग्रवादी संगठन है। इसकी स्थापना 2007 में की गई थी। माना जाता है कि इसके पीछे ईरान के रिवॉल्यूशनरी गार्ड्स का हाथ है।

गाजा में पैदा होने वाला हर बच्चा पवित्र है: अमेरिकी सांसद कोर्टेज

वॉशिंगटन । क्रिसमस की पूर्व संध्या पर कोर्टेज ने गाजा पट्टी में हुए हमले की एक तस्वीर साझा की जिसमें मलबे में दबा एक बच्चा था। उन्होंने लिखा की वह गाजा और कब्जे वाले क्षेत्रों में निर्दोषों की शांति और सुरक्षा के लिए प्रार्थना कर रही हैं। उन्होंने कहा कि गाजा में पैदा होने वाला हर बच्चा पवित्र है।

हालांकि इझाइल और हमास के बीच जारी जंग से इस बार गाजा में क्रिसमस नहीं मनाया गया। इसी को लेकर अमेरिका की सांसद अलेक्जेंड्रिया ओकासियो कोर्टेज ने इंस्टाग्राम पर एक स्टोरी साझा की जिसके बाद उन्हें आलोचना का शिकार होना पड़ा। कोर्टेज ने स्टोरी पर लिखा था कि यीशु मसीह के जन्मस्थान के रूप में माने जाने वाला फलस्तीन आज इझाइल के हमलों का सामना कर रहा है। क्रिसमस की पूर्व संध्या पर कोर्टेज ने गाजा पट्टी में हुए हमले की एक तस्वीर साझा की थी जिसमें मलबे में दबा एक बच्चा दिखा। उन्होंने लिखा की वह गाजा में निर्दोषों की शांति और सुरक्षा के लिए प्रार्थना कर रही हैं। उन्होंने कहा कि मसीह का जन्म फलस्तीन में हुआ था जहां आज मासूमों का नरसंहार हो रहा है। वह एक ऐसे क्रूर प्रशासन का निशाना बने थे जो आम लोगों को मार रही थी। मेरी और जोसेफ को हिंसा की वजह से भागने के लिए मजबूर होना पड़ा था। उसके बाद वो एक नवजात शिशु के साथ एक दिन घर वापस लौटने की आस करते रहे। उन्होंने कहा कि आज हजारों साल बाद दक्षिणपंथी ताकतें हिंसक रूप से बेथलेहम पर कब्जा कर रही हैं जो फलस्तीन के इतिहास को सामने ला रहा है। बेथलेहम में ईसाई समुदाय ने अपनी सुरक्षा और सम्मान के डर से इस साल के क्रिसमस की पूर्व संध्या समारोह को रद्द कर दिया। फिर भी हिंसा वाली जगह पर पवित्र बच्चे पैदा हो रहे हैं। किसी भी पहचान और किसी भी स्थान से पैदा होने वाला हर बच्चा पवित्र है। विशेष रूप से गाजा के बच्चे। उन्होंने कहा कि यह त्योहार असहाय लोगों के साथ खड़े होने के बारे में है। क्रिसमस और ईसा मसीह की पूरी कहानी गरीबों और शक्तिहीन, शरणार्थियों, अप्रवासियों, बहिष्कृत और गलत समझे जाने वाले लोगों के साथ बिना किसी अपवाद के खड़े होने के बारे में है। अब डेमोक्रेटिक नेता का पोस्ट वायरल हो रहा है। उनकी काफी आलोचना हो रही है। एक यूजर का कहना है कि वह बिल्कुल बेकार हैं। मुझे बहुत खुशी है कि मैंने क्रिसमस पर खुब मस्ती की और इस बकवास में शामिल होने में अपना समय बर्बाद नहीं किया। यह मूर्खता है।



बेलग्रेड में डेमोक्रेटिक पार्टी के सरडिजन मलोजोविक सिटी पुलिस स्टेशन के सामने संबोधित करते हुए। इस दौरान यहां विरोध प्रदर्शन भी चल रहा था।

रुस का बड़ा दावा कहा- हथियार बनाने में हम सबसे आगे

मॉस्को (एजेंसी)। इस वक पूरी दुनिया में हथियार बनाने की होड़ लगी हुई है। सभी को लगता है कि ज्यादा से ज्यादा हथियार रखेंगे तो सुरक्षित हो जाएंगे। इसी सोच के चलते चीन और उत्तर कोरिया के अलावा कई देशों ने घातक हथियारों का जखीरा बनाना शुरू कर दिया है। यूक्रेन-रुस और हमास-इजराइल के बीच चल रही जंग ने इस सोच को और अधिक बढ़ावा दिया है। रुस के मंत्री ने खुले आम दावा किया है कि वो हथियारों के मामले में दुनिया से कम नहीं हैं। कुछ इसी तरह का इशारा करते हुए रुस के शीर्ष मंत्री डेनिस मंटूरोव ने कहा है कि हथियारों के उत्पादन में पश्चिम की तुलना में रुस का दबदबा है और वह इस बढ़त को बनाए रखने का इरादा रखता है।

हथियार उत्पादन की लेकर हाल ही में रूसी राष्ट्रपति व्लादिमीर पुतिन और उनके रक्षा मंत्री सर्गेई शोइगु ने कहा है कि तोपखाने, ड्रोन, टैंक और बख्तरबंद वाहनों को बढ़ाने पर उनका ध्यान है। पश्चिम के कुछ नेताओं की ओर से भी कहा गया है कि एक तरफ रुस और चीन तो दूसरी तरफ संयुक्त राज्य अमेरिका और उसके सहयोगियों के होने की वजह से एक नए शीत युद्ध के हालात पैदा हो गए हैं।रुस में हथियार उत्पादन का काम देख रहे मंत्री मंटूरोव ने आगे कहा कि मैं घमंड नहीं करना चाहता लेकिन कह सकता हूं कि हमने पश्चिमी देशों की तुलना में पहले



काम करना शुरू कर दिया और हथियार उत्पादन की गति पकड़ ली। अब हम उनसे काफी आगे निकल गए हैं। रुस ने फरवरी 2022 में यूक्रेन पर हमला कर दिया था, जिसने यूरोप में रुस और पश्चिम देशों के बीच एक गहरे टकराव को जन्म दे दिया है।

पश्चिम के देश यूक्रेन को समर्थन दे रहे हैं तो रुस लगातार पीछे ना हटने की बात कह रहा है। यूक्रेन के युद्ध क्षेत्रों में रूसी सेना को हराने के प्रयास में यूक्रेन और उसके पश्चिमी समर्थकों ने हथियारों का उत्पादन बढ़ा दिया है। दूसरी ओर रुस ने भी अपने हथियारों का उत्पादन बढ़ाया है।मंटूरोव ने कहा, हमें हथियार भंडार

को फिर से भरना होगा और उत्पादन की दर को बनाए रखना होगा। 2023 में स्टेट रक्षा ऑर्डर की मात्रा पिछले वर्ष की तुलना में दोगुनी हो गई है और कुछ हथियारों का उत्पादन दस गुना तक बढ़ गया है। हथियारों के उत्पादन को देखने वाले डेनिस मंटूरोव ने एक तरफ पश्चिमी देशों की तुलना में रुस से बढ़त लेने की बात कही है, वहीं उन्होंने हथियारों की होड़ के लिए पश्चिम देशों पर निशाना साधा है। उन्होंने कहा कि जहा तक पश्चिमी देशों की बात आती है तो मैं उनके लिए बोलना नहीं चाहूंगा। सवाल यह है कि यह दौड़ कितने समय तक चलेगी।

भारत और रुस के संबंध हमेशा मजबूत रहेंगे : जयशंकर



मास्को (एजेंसी)। केंद्रीय विदेश मंत्री एस जयशंकर ने अपने रूसी समकक्ष और अन्य शीर्ष नेताओं के साथ बातचीत से पहले कहा है कि भू-राजनीति और रणनीतिक अभिसरण भारत-रुस संबंधों को सकारात्मक पथ पर बनाए रखेगा। जयशंकर रुस के नेतृत्व के साथ बैठक करने के लिए रुस की पांच दिवसीय यात्रा पर हैं, विदेश मंत्री संघ लावरोव के साथ विभिन्न द्विपक्षीय और वैश्विक मुद्दों पर चर्चा होनी है। उन्होंने कहा कि भू-राजनीति और रणनीतिक अभिसरण भारत-रुस संबंधों को हमेशा सकारात्मक पथ पर बनाए रखेगा। जयशंकर ने कहा कि कनेक्टिविटी, बहुपक्षवाद, बड़ी शक्ति प्रतिस्पर्धा और क्षेत्रीय संघर्षों पर भी चर्चा की गई। जयशंकर ने कहा कि भू-राजनीति और रणनीतिक अभिसरण

भारत-रुस संबंधों को हमेशा सकारात्मक पथ पर बनाए रखेगा। यूक्रेन पर मास्को के आक्रमण के बावजूद भारत और रुस के बीच संबंध मजबूत बने रहे। आर्थिक जुड़ाव से संबंधित मामलों पर चर्चा के लिए उनका रुस के उप प्रधान मंत्री और उद्योग और व्यापार मंत्री डेनिस मंटूरोव से मिलने का कार्यक्रम है। वह द्विपक्षीय, बहुपक्षीय और अंतरराष्ट्रीय मुद्दों पर चर्चा के लिए अपने रूसी समकक्ष लावरोव के साथ भी बातचीत करने वाले हैं। विदेश मंत्रालय (एमईए) ने जयशंकर की यात्रा से पहले नई दिल्ली में कहा, समय-परीक्षणित भारत-रुस साझेदारी स्थिर और लचीली बनी हुई है और विशेष और विशेषाधिकार प्राप्त रणनीतिक साझेदारी की भावना की विशेषता बनी हुई है।

चीन में पड़ रही कड़ाके के सर्दी...बर्फीले तूफान से जीवन अस्त-व्यस्त

–साल 1951 में पड़ी थी इसतरह की सर्दी

बीजिंग (एजेंसी)। चीन में इनदिनों कड़ाके की ठंड पड़ रही है। खासकर बीजिंग में तापमान शून्य से बहुत नीचे पहुंच गया है। बीजिंग में बर्फीले तूफान ने लोगों का जीवन अस्त-व्यस्त कर दिया है।

इसके पहले साल 1951 में बीजिंग में इस तरह की सर्दी पड़ी थी जहां बर्फीले तूफान और माइनस तापमान ने लोगों की जीना मुश्किल किया था। चीन में पिछले सप्ताह से रिकॉर्ड तोड़ ठंड महसूस की जा रही है।

आर्कटिक से आ रही ठंडी हवाओं के चलते पूर्वोत्तर के कुछ क्षेत्रों में

तापमान शून्य से 40 सेल्सियस (शून्य से 40 फारेनहाइट) नीचे पहुंच गया है। बता दें, बीजिंग में सर्दी का 72 साल का रिकॉर्ड टूट गया है। बीजिंग में मौसम वेधशाला के मुताबिक, 11 से 24 दिसंबर के बीच 300 घंटे से अधिक समय तक तापमान शून्य से नीचे दर्ज किया गया। रिपोर्ट के मुताबिक, इस अवधि में राजधानी ने लगातार नौ दिनों तक शून्य से 10 डिग्री सेल्सियस नीचे तापमान दर्ज किया गया।

शेडोंग प्रांत के किंगझोउ में झरने जम गए हैं। चारों ओर बर्फ ही बर्फ नजर आ रही है। वहीं, शेनयांग में हुनहे नदी में पेड़ों की टहनियों पर बर्फ की मोटी-मोटी पतें नजर आ रही हैं।

मध्य चीन के हेनान प्रांत और बीजिंग के दक्षिण-पश्चिम वाले इलाकों में गर्मी प्रदान करने वाली सिस्टम फेल हो गए हैं। जियाओजुओ शहर में थर्मल पावर सप्लायर ज्यादा डिमांड की वजह से बंद हो चुके हैं। जियाओजुओ वांगफांग एल्यूमिनियम मैन्यूफैक्चरिंग में हीटिंग बॉयलर्स हैं, जो इस समय खराब हो चुके हैं। अब वहां गर्म पानी की सप्लाई नहीं कर पा रहे हैं। उन्हें ठीक करने का प्रयास किया जा रहा है।

रिपोर्ट के मुताबिक, लगातार ठंड के कारण हेनान प्रांत में ऊर्जा आपूर्ति पर तनाव पड़ रहा है। वहीं, रिपोर्ट्स की माने भयंकर ठंड के चलते कुछ हीटिंग बॉयलर खराब हो गए हैं।



दी। हमास के एक नेता ने कहा- इजिप्ट वाले हमारे भाई हैं, लेकिन उनकी दोनों बातें नहीं मानी जा सकती। सबसे पहले तो इजराइली हमले बंद होने चाहिए। इसके बाद कोई बातचीत हो सकेगी। इसमें बंधकों की रिहाई भी शामिल होगी। इस बातचीत में कतर भी शामिल था।

गाजा के स्कूल से हथियार बरामद

इजराइली डिफेंस फोर्सेंस ने गाजा सिटी के दाराज और तुफा इलाकों में रेड की। इस दौरान एक स्कूल से घातक हथियार और फिदायीन हमलों में इस्तेमाल होने वाली जैक्रेट्स बरामद की गईं। एक इजराइली अफसर ने कहा- हमास के एक आतंकी ने

पूछताछ में हमें इस स्कूल के बारे में बताया था। हालांकि, जब हमारी टीम ने वहां छापा मारा तो न सिर्फ हथियार और सुसाइड जैक्रेट्स मिले, बल्कि कई आतंकी भी गिरफ्तार किए गए थे सभी लोग स्कूल और बाजू के एक कॉम्प्लेक्स में छिपे थे। इजराइली सेना का मानना है कि नॉर्थ गाजा के दाराज-तुफा में हमास की जो बदालियन मौजूद है, वो इस इलाके में मौजूद आतंकी संगठन का आखिरी दस्ता है। रेड में सैकड़ों बंदूक, हैंड ग्रेनेड और 15 फिदायीन जैक्रेट्स बरामद हुईं। इजराइली सेन ने इसका वीडियो और फोटो भी जारी किए हैं। कुछदिन पहले इजराइली सेना पर इसी स्कूल से मिसाइल दागी गई थी। इसमें दो इजराइली सैनिक मारे गए थे।

पाक में पहली बार हिंदू महिला विधानसभा चुनाव लड़ेंगी

–25 साल की डॉक्टर सवीरा प्रकाश, बिलावल की पार्टी पीपीपी ने टिकट दिया

इस्लामाबाद । 25 साल की डॉक्टर सवीरा प्रकाश को बिलावल भुट्टो जरदारी की पाकिस्तान पीपुल्स पार्टी ने खेबर पख्तूनख्वा प्रांत से विधानसभा चुनाव के लिए टिकट दिया है। सवीरा बुनेर जिले से चुनाव लड़ेंगी। उनके पिता ओम प्रकाश ने यह जानकारी दी। पाकिस्तान में पहली बार कोई हिंदू महिला विधानसभा चुनाव लड़ रही है।

सवीरा ने खेबर पख्तूनख्वा की पीके –25 सीट से नॉमिनेशन फाइल कर दिया है। इसके अलावा सवीरा ने महिलाओं के लिए रिजर्व एक सीट के लिए भी नॉमिनेशन फाइल किया है। पाकिस्तान में नेशनल असंबली और चार राज्यों की प्रोवेशियल असंबलीज के लिए 8 फरवरी को वोटिंग होगी।

पार्टी सांसद ने प्रेरणा दी

खेबर की एक सीट से रूबीना खालिद सीनेटर हैं। उन्होंने सवीरा को चुनाव लड़ने का हौसला और प्रेरणा दी। इसके बाद पीपुल्स पार्टी ने सवीरा को बुनेर जिले से टिकट देने का फैसला किया। खुद रूबीना ने इसका ऐलान किया। सवीरा के पिता ने कहा- मेरी बेटी सवीरा काबिल कैडिडेट है। वो 8 फरवरी का चुनाव लड़ेंगी। इसके अलावा रिजर्व सीट से भी उसकी दावेदारी तय है।ओम प्रकाश खुद भी रिटायर्ड डॉक्टर हैं। वो 35 साल से पीपीपी के सदस्य हैं।

संसद में भाषण के दौरान नेतन्याहू को बंधकों के परिजनों ने रोका

–बातचीत के दौरान जमकर हुई नारेबाजी, नेतन्याहू ने मांगा और समय

तेल अबीव (एजेंसी)। विशेष संसदीय सत्र के दौरान नेतन्याहू ने बंधकों के परिवारजनों से मुलाकात की। इस दौरान नेतन्याहू ने उन परिवारों से ऐसा कुछ कह? दिया कि वे भड़क गए और पीएम को बीच में टोकते हुए नारेबाजी करने लगे। मिली जानकारी के अनुसार लोगों ने नेतन्याहू को ऐसी बात कह दी जिससे वह और उनके संसदीय साथी भी हैरान रह गए लेकिन, किसी तरह नेतन्याहू ने लोगों को शांत करने की कोशिश की। एक मीडिया रिपोर्ट के अनुसार, प्रधान मंत्री बेंजामिन नेतन्याहू को गाजा में बंधकों के परिवार के सदस्यों से नाराजगी झेलनी पड़ी। सोमवार को एक विशेष संसदीय सत्र के दौरान नेतन्याहू लोगों से मिल रहे थे। अपने भाषण में नेतन्याहू ने लोगों से कहा कि वे जीत मिलने तक गाजा में रुकने वाले नहीं हैं। उन्होंने लोगों से उनके प्रियजनों को जल्द लाने का आश्वासन दिया। नेतन्याहू ने कहा कि उन्हें इसके लिए और समय चाहिए। एक तरफ नेतन्याहू

अपना भाषण दे रहे थे तो दूसरी ओर अपने प्रियजनों की तस्वीरों और नामों के साथ पोस्टर लिए लोग उन्हें सुन रहे थे। नेतन्याहू के समय मांगने पर परिवारों ने असहमति व्यक्त की।

इस दौरान भीड़ में से एक ने कहा कि हमारे पास समय नहीं है। एक आवाज के साथ ही भीड़ ने भी चिखना शुरू कर दिया। वे एक साथ चिखने लगे- हमे हमारे अपने अभी चाहिए। इस तरह संसद के भीतर जोरदार नारेबाजी चलने लगी। इस घटना से नेतन्याहू कुछ देर के लिए चुप हो गए। वहीं सुरक्षाकर्मियों ने शोर मचा रहे लोगों को शांत कराने की कोशिश की। फिर नेतन्याहू ने बोलना शुरू किया। नेतन्याहू ने अपना दृढ़ संकल्प दोहराते हुए कहा कि हमारे बच्चे व्यर्थ नहीं मरे हैं। हमें तब तक युद्ध नहीं रोकना है जब तक हम उन लोगों पर पूरी जीत हासिल नहीं कर लेते जो हमें मारना चाहते हैं। फिर नेतन्याहू ने बोलना शुरू किया। नेतन्याहू ने अपना दृढ़ संकल्प दोहराते हुए कहा कि हमारे बच्चे व्यर्थ नहीं मरे हैं। हमें तब तक युद्ध नहीं रोकना है जब तक हम उन लोगों पर पूरी जीत हासिल नहीं कर लेते जो हमें मारना चाहते हैं। मेरे लिए हर एक मिनट नरक जैसा लग रहा है। अगर आपका बेटा उनके पास होता तो। जवाब में प्रधानमंत्री ने कहा कि हमने कोई कसर नहीं छोड़ी है।

युद्ध के कारण गाजा में भुखमरी के हालात

–22 लाख आबादी को खाने की कमी; खाने के लिए लाइन में 10 घंटे तक इंतजार

गाजा पट्टी (एजेंसी)। इजराइल और हमास के युध्द के कारण गाजा में भुखमरी जैसे हालात हो गए हैं। गाजा की 90 प्रतिशत आबादी खाने की कमी से जूझ रही है। लोगों को खाने के लिए लाइनों में 10 घंटे तक इंतजार करना पड़ रहा है। उधर, इजराइल और हमास की जंग थमने की एक ओर उम्मीद को बड़ा झटका लगा है। हमास और इस्लामिक जिहाद आतंकी संगठनों ने इजिप्ट के उप प्रस्ताव को ठुकरा दिया है जिसमें कहा गया था कि अगर ये दोनों संगठन गाजा की हुक्ूमत किसी तीसरी ताकत को सौंप देते हैं तो इजराइल परमानेंट सीजफायर कर देगा। दूसरी तरफ, इजराइल के प्रधानमंत्री बेंजामिन नेतन्याहू ने गाजा का दौरा किया। बाद में कहा- हम फिर साफ कर देना चाहते हैं कि इजराइली सेना इस जंग को तब तक बंद नहीं करेगी, जब तक वो यहां से हर आतंकी संगठन का कब्जा खत्म नहीं कर देती।

इजिप्ट में कई दिनों से हमास, इस्लामिक जिहाद और कुछ इजराइली अफसरों के बीच बातचीत चल रही थी। इसका मकसद गाजा में परमानेंट सीजफायर कराना था। इजिप्ट ने हमास और इस्लामिक जिहाद के सामने प्रस्ताव रखा था कि अगर वो परमानेंट सीजफायर चाहते हैं तो दो शर्तें माननी होंगी। पहली- तमाम बंधकों को फौरन रिहा करना होगा। दूसरी- गाजा की हुक्ूमत किसी तीसरी ताकत या संगठन को सौंपनी होगी। दोनों ही संगठनों ने यह मांग खारिज कर



मोहन बागान और केरला ब्लास्टर्स में विपरीत फॉर्म वाली टीमों का मुकाबला होगा

कोलकाता,

मोहन बागान सुपर जायंट बुधवार को यहां अपने घरेलू मैदान साउथ लेक स्टेडियम में खेले जाने वाले इंडियन सुपर लीग (आईएसएल) 2023-24 मुकाबले में इन-फॉर्म केरला ब्लास्टर्स एफसी से भिड़ने के लिए तैयार होंगे। मैरिनर्स नौ मैचों में अपने निकटतम प्रतिद्वंद्वियों के हाथों हार मिलीं। जीत की परती से उतरने का यह सिलसिला मुम्बई में आइलैंड्स के हाथों 2-1 की उनकी करारी हार के साथ शुरू हुआ और फिर एफसी गोवा ने

मजबूत प्रदर्शन करके मैरिनर्स को उनके ही घर में 4-1 से मात दी। जुआन फेरान्डो को तमाम समस्याओं के जवाब दूढ़ने के लिए ड्राइंग बोर्ड पर वापस जाने की आवश्यकता होगी क्योंकि लगातार चोटों और प्रमुख खिलाड़ियों की अनुपस्थिति के कारण उनके पास एक कम क्षमतावान टीम रह गई है। दूसरी ओर, केरला ब्लास्टर्स एफसी एक ऐसी इकाई है जो इस सीजन में फॉर्म दिखा रही है और मैरिनर्स की लड़खड़ाहट के रूप में इस अवसर को लेकर उत्सुक नजर आ रही है। हेड कोच इवान वुकोमानोविच की देखरेख में खेलने वाली टीम ने कप्तान एड्रियन लुना की चोट की

चिंताओं को दूर कर दिया है, क्योंकि अन्य वरिष्ठ और अनुभवी स्टार खिलाड़ियों ने जिम्मेदारी संभाली है और लगातार अच्छा प्रदर्शन किया है। ब्लास्टर्स ने पिछले मैच में मुम्बई सिटी एफसी को 2-0 के अंतर से हराया था, लेकिन क्या वे आगामी मुकाबले में भी उस तरह का दमदार प्रदर्शन को दोहरा पाएंगे? मैरिनर्स के पास इस हार के अनचाहे सिलसिले को तोड़ने और उन शीर्ष टीमों के करीब पहुंचने का मौका है जो इस समय अंक तालिका में उनसे सिर्फ एक स्थान ऊपर हैं। हालांकि, वे अगले मैच में ब्लास्टर्स से बेहतर प्रतिद्वंद्वी की उम्मीद नहीं कर सकते हैं, क्योंकि उनका केरला ब्लास्टर्स



इससे पहले आज सुपरस्पोर्ट पार्क में दक्षिण अफ्रीका के कप्तान तेम्बा बाबुप्प ने टॉस जीतकर गेंदबाजी का फैसला किया। पहले बल्लेबाजी करने उतरी भारतीय टीम की शुरुआत बेहद खराब रही और कमिंसो रबाडा कहर ने दिन का खेल समाप्त होने तक भारतीय बल्लेबाजों को चैन नहीं लेने दिया। भारत को पहला झटका पांचवें ओवर में कप्तान रोहित शर्मा पांच रन के रूप में लगा। इसके 10वें ओवर में यशस्वी जायसवाल 17 रन बनाकर

टेस्ट सीरीज में जीत पर भी विश्वकप की हार नहीं भूल सकेंगे : रोहित सेचुरियन ।

भारतीय क्रिकेट टीम के कप्तान रोहित शर्मा ने मेजबान दक्षिण अफ्रीका के खिलाफ टेस्ट सीरीज की शुरुआत से पहले विश्वकप में मिली हार पर भी बात की। रोहित ने कहा यहां अगर टी टेस्ट सीरीज में जीत भी दर्ज करती है तो भी 2023 विश्व कप में मिली हार को उनकी टीम नहीं भूल सकती। रोहित से जब ऑस्ट्रेलिया के खिलाफ विश्व कप फाइनल में हार के बारे में पूछा गया और उन्होंने कहा कि सभी खिलाड़ी उस हार से उबरने का प्रयास करेंगे पर ये आसान नहीं होगा। रोहित ने कहा, हमने दक्षिण अफ्रीका में कभी कोई टेस्ट सीरीज नहीं जीती है और अगर हम यहां ऐसा कर पाएंगे तो यह बहुत बड़ी बात होगी। मुझे नहीं पता कि क्या यह विश्व कप हार का दर्द कम कर सकेगा। अगर हम इसे हासिल कर लेते हैं तो यह एक अच्छी बात होगी। इतनी मेहनत की है तो कुछ तो मिलना ही चाहिए हमें। गौरतलब है कि भारतीय टीम आज तक दक्षिण अफ्रीका में कभी भी नहीं जीत पायी है। ऐसे में रोहित इस बार सीरीज जीतकर ये उपलब्धि हासिल करने वाले पहले भारतीय कप्तान बनना चाहेंगे। रोहित ने यह भी माना कि इन दिनों इतना क्रिकेट हो रहा है कि खिलाड़ियों को आगे बढ़ना ही पड़ता है। उन्होंने कहा, जिस तरह से हम खेले, आप एक कदम आगे बढ़ने की उम्मीद करते हैं। बदकिस्मती से, हम ऐसा नहीं कर सके। वह सबसे कठिन हिस्सा था। आपने देखा कि हम 10 मैच कैसे खेल पाए। उन्होंने कहा, फाइनल में हमने कुछ चीजें ठीक से नहीं कीं और इसलिए हम हार गए। यह कठिन है पर जीवन में, आगे बढ़ना ही होता है।

ऑस्ट्रेलिया के खिलाफ एकदिवसीय और टी20 सीरीज के लिए भारतीय महिला क्रिकेट टीम में चार नये खिलाड़ी शामिल

नई दिल्ली ।

ऑस्ट्रेलिया के खिलाफ एकदिवसीय और टी20 सीरीज के लिए भारतीय महिला क्रिकेट टीम की घोषणा कर दी गयी है। हरमनप्रीत कौर की कप्तानी में उतरने वाली भारतीय टीम में चार नये खिलाड़ियों को भी अवसर मिला है। भारतीय टीम इस दौर में तीन एकदिवसीय और तीन टी20 मैचों की सीरीज खेलेगी। हरमनप्रीत कौर दोनों ही प्रारूपों में कप्तान रहेंगी। वहीं अनुभवी बल्लेबाज स्मृति मंधाना उप कप्तान की जिम्मेदारी संभालेंगी। भारतीय टीम में पहली बार श्रेयंका पाटिल, मन्नत कश्यप, सैका इशाक और टिटस साधु जैसी युवा खिलाड़ियों को भी शामिल किया गया है। स्पिनर कश्यप को इससे पहले इंग्लैंड के खिलाफ टी20 सीरीज



होगी। **एकदिवसीय सीरीज के लिए टीम इस प्रकार है :**

हरमनप्रीत कौर (कप्तान), स्मृति मंधाना (उपकप्तान), जेमिमा रोड्रिग्स, शैफाली वर्मा, दीप्ति शर्मा, यास्तिका भाटिया (विकेटकीपर), ऋचा घोष (विकेटकीपर), अमनजोत कौर, श्रेयंका पाटिल, मन्नत कश्यप, सैका इशाक, रेणुका सिंह ठाकुर, टिटस साधु, पूजा वस्त्राकर, कनिका आहूजा, मिन्नु माणि।

सीनियर महिला राष्ट्रीय टीम के लिए अभ्यास शिविर आज से

34 खिलाड़ी भाग लेंगी

नई दिल्ली । ओलंपिक क्वालीफायर और हॉकी फाइनल विश्व कप को देखते हुए हॉकी इंडिया ने सीनियर महिला राष्ट्रीय टीम के लिए एक अभ्यास शिविर लगाया है। इस शिविर के लिए 34 संभावित खिलाड़ियों की घोषणा कर दी है। ये सभी खिलाड़ी बुधवार से शुरू हो रहे इस कोचिंग शिविर में शामिल होंगी। इससे पहले भारतीय टीम ने स्पेन में पांच देशों के टूर्नामेंट में अच्छा प्रदर्शन किया था। ओलंपिक क्वालीफायर रांची में 13 से 19 जनवरी तक होने हैं जिसमें भारतीय टीम पूल बी में न्यूजीलैंड, इटली और अमेरिका के साथ एक ग्रुप में है।

अभ्यास शिविर में भाग लेने वाली संभावित खिलाड़ी हैं:

गोलकीपर: सविता, रजनी एटिमारुं, बिचू देवी खारीबाम, बंसारी सोलंकी

डिफेंडर: दीप ग्रेस एक्का, गुरजोत कौर, निक्की प्रधान, उदिता, इशिका चौधरी, अश्वता अबासो डेकाले, ज्योति छेत्री, महिमा चौधरी

मिडफील्डर: निशा, सलीमा टेटे, सुशीला चानू पुखरबम, ज्योति, नवजोत कौर, मोनिका, मायायाना कुजूर, सोनिका, नेहा, बलजीत कौर, रीना खोखर, वैष्णवी विठ्ठल फाल्के, अजमीना कुजूर

फॉरवर्ड: लालरैमिसयामी, नवनीत कौर, वंदना कटारिया, शर्मिला देवी, दीपिका, संगीता कुमारी, मुमताज खान, सुनेलित टोप्पो और ब्यूटी डुंगुंग।

कहा, “एशियाई चैंपियंस ट्रॉफी में जीत के बाद टीम रांची में दोबारा खेलने को लेकर उत्साहित है। इस दौरान हम अपने खेल को बेहतर करने पर ध्यान देंगे जिससे हम पेरिस ओलंपिक 2024 में



टी20 अंतरराष्ट्रीय करियर पर समय आने पर फैसला लेंगे : रोहित

जोहानिसबर्ग । भारतीय क्रिकेट टीम के कप्तान रोहित शर्मा ने कहा कि वह अपने टी20 अंतरराष्ट्रीय करियर को लेकर सही समय पर फैसला लेंगे। वहीं जब रोहित से पूछा गया कि वह बल्लेबाज के तौर पर आने वाले दो साल में अपने को कहां देखते हैं। तो इसपर उन्होंने कहा, ‘जो भी क्रिकेट मेरे लिए है, मैं खेलूंगा। वहीं जब उनसे पूछा गया कि क्या आप और विराट कोहली टी20 विश्व कप में खेलना चाहते हैं तो उन्होंने कहा, ‘सभी को क्रिकेट खेलने की इच्छा रहती है। ऐसे में खिलाड़ी को जो भी अवसर मिले, वह उसमें बेहतर प्रदर्शन करना चाहता है। रोहित ने इस दौरान ये भी कहा कि विश्व कप फाइनल की हार को स्वीकार कर पाना टीम में सभी के लिए कठिन था पर आगे बढ़ने के लिए उन्हें इससे उबरना पड़ता ही है। उन्होंने कहा, ‘विश्व कप फाइनल तक हम काफी अच्छा खेले पर खिताबी मुकाबले में उम्मीद के अनुसार प्रदर्शन नहीं कर पाये। इसी कारण वह मैच हमारे हाथ से निकल गया। उन्होंने कहा, हमने विश्वकप के लिए कड़ी मेहनत की थी और हम पहले 10 मैच और फाइनल में कैसा खेले सभी ने देखा। ये सही है कि हम फाइनल में उम्मीद के अनुसार नहीं कर पाये जिसका हमें नुकसान उठाना पड़ा।

आईपीएल से हुआ भारतीय क्रिकेट का विकास : गंभीर

मुम्बई ।

भारतीय क्रिकेट टीम के पूर्व सलामी बल्लेबाज गौतम गंभीर ने इंडियन प्रीमियर लीग (आईपीएल) की जमकर प्रशंसा करते हुए कहा कि इसके शुरू होने के बाद से ही भारतीय क्रिकेट को काफी लाभ हुआ है और नई प्रतिभाएं सामने आयी हैं। साथ ही कहा कि अगर बीसीसीआई आईपीएल शुरू नहीं करता तो वह बड़ी भूल होती। गंभीर के अनुसार साल 2008 में अपनी स्थापना के

बाद से जबरदस्त सफलता हासिल करने वाली आईपीएल अब अपने 17वें संस्करण के लिए तैयार है। साथ ही कहा कि यह मार्की टी20 लिग घरेलू खिलाड़ियों के लिए अंतरराष्ट्रीय क्रिकेट सितारों के साथ-साथ अपनी प्रतिभा दिखाने का एक अहम मंच साबित हुआ है। इससे भारतीय क्रिकेट का काफी विकास हुआ है। इस बार की नीलामी में पंजाब किंग्स में शामिल होकर हर्षल पटेल (11.75 करोड़ रुपये) हासिल करने के साथ ही सबसे महंगे

भारतीय खिलाड़ी बनकर उभरे। वहीं अनकैण्ड भारतीय खिलाड़ियों में, समीर रिजबी ने सबसे अधिक बोली हासिल की। उन्हें चेन्नई सुपर किंग्स ने 8.4 करोड़ रुपये में खरीदा जबकि कुमार कुशाग्र को दिल्ली कैपिटल्स ने 7.2 करोड़ रुपए में खरीदा। नीलामी में ऑस्ट्रेलिया के तेज गेंदबाज मिशेल स्टार्क आईपीएल इतिहास के सबसे महंगे खिलाड़ी बने। कोलकाता नाइट राइडर्स ने स्टार्क को 24.75 करोड़ रुपए में खरीदा, जो लीग के नीलामी



इतिहास में एक महत्वपूर्ण मोल का पतथर है। फ्रेंचाइजियों ने इस नीलामी में कुल 230.45 करोड़

न्यूजीलैंड दौरे में पाक टीम के हाई परफॉर्मेंस कोच होंगे यासिर

लाहौर ।

पाकिस्तान क्रिकेट बोर्ड (पीसीबी) ने पूर्व ऑलराउंडर यासिर अराफात को न्यूजीलैंड के खिलाफ होने वाली टी20 सीरीज के लिए ‘हाई परफॉर्मेंस कोच’ नियुक्त किया है। यासिर साइमन हेल्मुट की जगह लेंगे, जो ऑस्ट्रेलिया में चल रही टेस्ट सीरीज के लिए पाकिस्तान की टीम के हाई परफॉर्मेंस कोच हैं। अगले महीने न्यूजीलैंड में होने वाली 5 मैचों की इस सीरीज के लिए पीसीबी अपनी ओर से कोई कमी नहीं करना चाहता है। इसी लिए यासिर को अहम जिम्मेदारी दी गयी है। यासिर पाकिस्तान टीम के साथ ही न्यूजीलैंड दौर के लिए खाना होंगे, ये सीरीज 12 जनवरी से खेले जाएंगी। पाक चयनकर्तओं ने पहले ही न्यूजीलैंड में टी20 सीरीज के लिए अपनी 17 सदस्यीय टीम घोषित कर दी थी। इस सीरीज से टीम को अगले साल

वेस्टइंडीज और अमेरिका में होने वाले आईसीसी विश्व कप की तैयारी का अवसर मिलेगा। यासिर ने पाकिस्तान की ओर से अपने करियर में कुल 3 टेस्ट, 11 एकदिवसीय और 13 टी20 मैच खेले हैं। टेस्ट में उनके नाम 9, वनडे में 4 और टी20 में 16 विकेट हैं। इसके अलावा टेस्ट क्रिकेट में उनके नाम एक अर्धशतक भी शामिल है। **न्यूजीलैंड के खिलाफ टी20 सीरीज के लिए पाक टीम इस प्रकार है।**

शाहीन अफरीदी (कप्तान), आमिर जमाल, अब्बास अफरीदी, आजम खान, अबरार अहमद, बाबर आजम, फखर जमां, हारिस रऊफ, हसीबुल्लाह खान, इफितखार अहमद, मोहम्मद नवाज, मोहम्मद रिवाजान, मोहम्मद वसीम, साहिबजादा फरहान, साइम अयूब, उसामा मीर और जमन खान।

जीवन में पहली नौकरी का उत्साह जहां मेहनत से मज लूगा कर काम करने में मदद करता है, वहीं शुरू-शुरू में थोड़ा बहुत नर्वस होना भी स्वाभाविक है। इस दौरान जहां नियमों में बंध कर अपने कार्य को सुचारु रूप से करना जरूरी है, वहीं बॉस सहित अपने सहकर्मियों से सही तालमेल बिठाना भी अनिवार्य है। कुल मिला कर कार्यक्षेत्र में खुद को काम के अनुसार ढालना एक कला है।



फर्स्ट जॉब उम्मीदों और चुनौतियों की शुरुआत

नई जॉब, नए अनुभव
राघव देसाई 23 साल के हैं। उनकी पहली नौकरी कैम्पस प्लेसमेंट के जरिए लगी। बकौल राघव, 'ऑफिस का वर्क कल्चर काफी अच्छा है। सभी सीनियर काफी मददगार हैं। यहां तक कि उनके द्वारा दी गई सलाह ध्यान से सुनने लायक होती है। ऐसी पॉजिटिव सोच न सिर्फ सीखते रहने के गुण को बनाए रखती है, बल्कि उसे अपना कर अनुभवी व कुशल कर्मी के रूप में आपकी पहचान बनती है।
उधर अपनी 6 माह पुरानी पहली नौकरी के बारे में रीमा झा कहती हैं, 'नए कल्चर व नए लोगों के साथ काम करना जितना रोचक है, उतना ही कठिन भी। शुरूआती दिनों में नए लोगों के साथ एडजस्ट करना मेरे लिए थोड़ा मुश्किल हुआ, लेकिन अब सब ठीक है।' रीमा अपनी इस जॉब से खुश हैं, लेकिन कहती हैं कि जब तक मन लगेगा, तभी तक इसे करेगी, नहीं तो बदल लेंगी। वहीं कुछ दिन पहले अपनी पहली नौकरी ज्वाइन करने वाले रवि आर्या कहते हैं, 'मैं फिलहाल जल्दी जॉब नहीं बदलूंगा और कम से कम एक साल तक यही काम सीखना चाहूंगा।' पहली नौकरी पाना जहां आपका सपना सच होने जैसा होता है, वहीं

कुछ छोटी-छोटी बातों को नजरअंदाज नहीं करना चाहिए।
ब्रांड की जगह रुचि पर ध्यान दें
बड़े ब्रांड की बजाए अपनी रुचि पर ध्यान दें। ऐसा काम करें, जो आपको रचनात्मकता को रूप दे, फिर चाहे कंपनी बड़ी हो या छोटी। ऐसा भी देखा जाता है कि युवा अपने अभिभावकों या वरिष्ठों की सलाह पर अधिक चलते हैं और विशेषज्ञों की कम, जबकि होना इसका उलटा चाहिए। एक्सपर्ट्स के मुताबिक अगर आपको सीखने का मौका मिल रहा है तो ये काफी है। कुछ लोग पहली जॉब से जरूरत से ज्यादा उम्मीदें पाल लेते हैं, लेकिन ये गलत है। पहली जॉब में आपको कितनी सैलरी मिल रही है, ये बहुत ज्यादा मायने नहीं रखता। कुछ समय अपने काम को समझने में लगाना चाहिए और अपनी स्किल्स को और मजबूत बनाना चाहिए। पहली जॉब एक मकान की बुनियाद की तरह होती है।
कंपनी को समझने का प्रयास करें
जरूरी है कि जिस कंपनी को आपने

अपनी कार्य रुचि के हिसाब से चुना है, उसमें ही काम शुरू करें। एक बड़ी कंपनी में बतौर जनरल मैनेजर काम कर रहे एक शख्स ने बताया कि किस तरह उनके एक मित्र ने खुद को मिसफिट पाने पर पहली नौकरी छोड़ी थी। दरअसल उन्हें लगा था कि वह अपने कार्य के साथ न्याय नहीं कर पा रहे हैं और इसलिए वह संस्थान के लायक नहीं हैं।
नौकरी बदलने की होड़ में शामिल न हों
अक्सर देखने में आता है कि पहली नौकरी ज्वाइन करते ही उसे बदलने की होड़-सी लग जाती है। ये आपकी गलतफहमी है कि अगर आप जल्दी-जल्दी कंपनी बदलेंगे तो आपका प्रोफाइल मजबूत होगा। रितेश सिंह जब एक बड़े मीडिया हाउस में इंटरव्यू मायने नहीं रखता। कुछ समय अपने काम को समझने में लगाना चाहिए और अपनी स्किल्स को और मजबूत बनाना चाहिए। पहली जॉब एक मकान की बुनियाद की तरह होती है।
कंपनी को समझने का प्रयास करें
जरूरी है कि जिस कंपनी को आपने



स्टेबिलिटी पर प्रश्नचिह्न लगेगा। दरअसल आपने किस कंपनी में कितने समय काम किया और क्या सीखा, ये बहुत मायने रखता है। दरअसल हर कंपनी कर्मचारी की ट्रेनिंग पर अपने रिसोर्स खर्च करती है और अगर आप जल्दी ही कंपनी छोड़ देते हैं तो न तो उन स्किल्स का आप इस्तेमाल कर पाते हैं और न ही वह सब आपकी प्रोफाइल में जुड़ ही पाता है।
कैंपस सेलेक्शन के फायदे
कुछ लोग यह मानते हैं कि ग्रेजुएशन के बाद सीधे कैम्पस प्लेसमेंट से प्रगति रुक जाती है। करियर में अच्छी उन्नति नहीं मिल पाती। लेकिन ऐसा नहीं है। इसके भी रास्ते हैं। अगर आपने ग्रेजुएशन के बाद जॉब ज्वाइन की है तो आप पोस्ट ग्रेजुएशन करके अच्छी पदोन्नति पा सकते हैं, क्योंकि आजकल ऐसा करना आम बात हो चुकी है। कुछ कंपनियों तो अपने कर्मचारियों के लिए कई तरह के शैक्षिक प्रोग्राम भी चलाती हैं, ताकि आप कमाई के साथ-साथ पढ़ाई भी कर सकें। एक सर्वे में देश भर के एक हजार से अधिक सीईओ के

विचार जाने गए, जिससे पता चला कि 80 प्रतिशत सीईओ अपनी पहली नौकरी में करीब पांच वर्ष टिके रहे थे। इस अध्ययन से यह भी पता चलता है कि पहली नौकरी किस तरह आपके करियर की बुनियाद मजबूत करने के लिए जरूरी होती है। यदि आप पहली नौकरी में लंबा समय गुजारते हैं तो कहीं भी सफलतापूर्वक काम कर सकते हैं, इसलिए विशेषज्ञों का मानना है कि एक सफल शुरुआत से आधा लक्ष्य पूरा हो जाता है। हालांकि एक अच्छी शुरुआत के लिए कई बातों को दिमाग में रखना होता है।
अनुशासनहीनता न हो
कुछ वरिष्ठ मैनेजमेंट प्रोफेशनल्स का मानना है कि कंपनियां फेशर्स को काम के जरूरी हुनर सीखने का पूरा मौका देती हैं। इसके बावजूद अगर वह जरूरी काम नहीं सीख पाते तो भी चिंता की बात नहीं होती। लेकिन याद रखना चाहिए कि अनुशासनहीनता, झूठ, गलत व्यवहार आदि को कहीं भी बर्दाश्त नहीं किया जाता।



सॉफ्टवेयर डेवलपर फिल्ड में करियर की नई संभावनाएं

जिस तरह से इंटरनेट दुनिया का विस्तार हो रहा है, माना जा रहा है कि आने वाले समय में कम्प्यूटर सॉफ्टवेयर डेवलपर की काफी डिमांड होगी।



टेक्नोलॉजी और कम्प्यूटर, दोनों को मिलाकर तैयार सॉफ्टवेयर डेवलपर का फील्ड आने वाले समय में और विस्तृत होगा और करियर की नई संभावनाओं को सामने लाएगा। इस बात से इनकार नहीं किया जा सकता कि कम्प्यूटर टेक्नोलॉजी ने समाज में जबर्दस्त बदलाव लाने का काम किया है क्योंकि इसके जरिए कम्प्युनिकेशन सेक्टर, इंटरनेट एक्सेस प्वाइंट, इंटरनेट सिस्टम को नई दिशा मिली है, जिस तरह से इंटरनेट दुनिया का विस्तार हो रहा है, माना जा रहा है कि आने वाले समय में कम्प्यूटर सॉफ्टवेयर डेवलपर की काफी डिमांड होगी। मालूम हो, सॉफ्टवेयर डेवलपर वह शख्स होता है जो ग्राहकों की जरूरतों के मुताबिक कम्प्यूटर प्रोग्रामिंग या एप्लीकेशन डेवलप करता है।
शिक्षा- सॉफ्टवेयर डेवलपर बनने के लिए आपके पास कम्प्यूटर साइंस, सॉफ्टवेयर इंजीनियरिंग सहित इसके समकक्ष विषयों में बेचलर डिग्री होनी चाहिए। अभ्यर्थी के पास गणित की डिग्री काफी मायने रखती है क्योंकि सॉफ्टवेयर की प्रोग्रामिंग में गणित का इस्तेमाल काफी अहम है।

इंटीरियर डिजाइनर सजाते हैं घर और दफ्तर



घर हो या दफ्तर, हर जगह अगर मेरी छाप दिख सके तो बात बन जाए। शायद आज हर व्यक्ति कुछ इसी तर्ज पर सोचता है। इस सोच को पूरा करने और अपने घर और दफ्तर को मन-मुताबिक सजाने के लिए हमें एक प्रोफेशनल की जरूरत पड़ती है। ये प्रोफेशनल कहलाते हैं इंटीरियर डिजाइनर, जो अपनी कला और हमारी पसंद को मिला कर जगह को एक नया रूप देते हैं। बतौर इंटीरियर डिजाइनर, आपको प्रबंधन की कला के अलावा एक्सक्लूसिव फर्नीचर, आर्ट पीसेज और फर्निशिंग के बारे में प्रशिक्षण दिया जाता है।
इंटीरियर डिजाइनर का काम
एक इंटीरियर डिजाइनर का काम उपलब्ध जगह का अधिकाधिक इस्तेमाल करना है। साथ ही जगह को अपने क्लाइंट की पसंद और उसके बजट को ध्यान में रखते हुए अधिक से अधिक व्यावहारिक बनाना भी है। वह नए-पुराने घर-दफ्तर, होटल-रेस्तरां, स्टूडियो आदि को लोगों की पसंद के मुताबिक तैयार करता है। आमतौर पर इंटीरियर

डिजाइनर दीवारों और छतों के किसी भी ढांचे को सजाने का काम करता है, जिसमें वे फर्निशिंग यानी पर्दे, टेबल कवर, बेड कवर, सोफा कवर आदि के साथ फर्नीचर और घर में लाइट का प्रबंध करता है। यह प्रबंध सिर्फ देखने में ही नहीं, बल्कि रहने के लिहाज से भी व्यावहारिक होता है। आपको किचन में कितने ड्रॉर होंगे, गैस के साथ चिमनी लगनी चाहिए या वेंटिलेशन का कोई और तरीका हो, इन सब मुद्दों पर भी वे मदद करता है। घर में हर कमरे के लिए अलग रंग, अलग फर्निशिंग्स व फर्नीचर को चुनने में वह सहायता करता है।
कैसे करें शुरुआत
इंटीरियर डिजाइनिंग में कई संस्थान डिप्लोमा कोर्स मुहैया करा रहे हैं। इन पाठ्यक्रमों के लिए आप 12वीं के बाद आवेदन कर सकते हैं। इनमें प्रवेश के लिए कई संस्थान प्रवेश परीक्षा के साथ आपकी ड्राइंग की कला भी आंकते हैं। बेहतर रहेगा कि आप अपनी रचनात्मकता दिखाने के लिए एक पोर्टफोलियो तैयार करें, जिसे आप संस्थान की ओर से आयोजित इंटरव्यू के दौरान दिखा सकते हैं। आप विभिन्न पॉलिटेक्निक या निजी संस्थानों से इस कोर्स के लिए अधिक जानकारी हासिल कर सकते हैं। इसके अलावा कई नामी-गिरामी संस्थान व विश्वविद्यालय, खासकर डिजाइनिंग से जुड़े हुए, अपने यहां छात्रों को 4 वर्ष का डिग्री कोर्स भी मुहैया कराते हैं, जिसमें वे डिजाइनिंग के विभिन्न पहलुओं के साथ क्राफ्टमैनशिप की भी कुछ जानकारी अपने छात्रों

को देते हैं। इसके अलावा आप किसी अन्य विषय में ग्रेजुएशन करने के बाद भी इस प्रोफेशन को अपना सकते हैं। आमतौर पर कला या विज्ञान विषयों में ग्रेजुएशन करने के बाद छात्र पोस्ट ग्रेजुएशन डिप्लोमा के जरिये इंटीरियर डिजाइनिंग की विभिन्न शाखाओं जैसे रेजिडेंशियल डिजाइनिंग, बिजनेस डिजाइनिंग या लैंडस्केप डिजाइनिंग में स्पेशलाइजेशन हासिल करते हैं।
क्या हों खूबियां
अगर आपमें रचनात्मकता है और अधिक से अधिक लोगों के साथ मिल कर नई-नई चुनौतियों का मुकाबला करना चाहते हैं तो इंटीरियर डिजाइनिंग आपके लिए एक अच्छा करियर विकल्प हो सकता है। आप किसी भी विषय की जानकारी के बाद यह पाठ्यक्रम पढ़ सकते हैं, लेकिन अगर आपको कला के अलावा डेकोरेटिव सामान, घर में इस्तेमाल होने वाले उत्पादों और आर्किटेक्चर की मूलभूत जानकारी है तो आपके लिए डिजाइनिंग की राह और आसान हो जाएगी। इसके साथ ही अपने करियर को सफल बनाने के लिए आपको बातचीत की कला के साथ ही सुनने की कला भी आनी चाहिए। अगर आप थोड़ी मेहनत और हर बार नए कॉन्सेप्ट के लिए तैयार हैं तो यहां आपको सफल होने से कोई नहीं रोक सकता। साथ ही आप में फैशन, रंपरा और संस्कृतियों को समझने की क्षमता होनी चाहिए, ताकि आप क्लाइंट की पसंद को अपनी रचनात्मकता से साकार रूप दे सकें।
पाठ्यक्रम - एमबीए इंटीरियर डिजाइन, एम.एससी. इंटीरियर डिजाइन, बी.एससी. इंटीरियर डिजाइन, बी.ए. ऑनर्स इंटीरियर आर्किटेक्चर एंड डिजाइन, बी.ए. इंटीरियर डिजाइन, पी.जी. डिप्लोमा इन इंटीरियर डिजाइन एंड स्टाइल, डिप्लोमा इन स्टाइलिंग फॉर इंटीरियर्स, डिप्लोमा इन इंटीरियर डिजाइन, डिप्लोमा इन इंटीरियर डेकोरेशन एंड डिजाइन फीस - किसी भी अच्छे निजी संस्थान से इंटीरियर डिजाइनिंग में डिप्लोमा कोर्स की सालाना फीस लगभग दो से तीन लाख रुपये तक हो सकती है। वहीं पॉलिटेक्निक्स सरकार द्वारा तय नियम एवं शर्तों के मुताबिक फीस लेते हैं। फीस व स्कॉलरशिप संबंधित अधिक जानकारी के लिए संबंधित संस्थान से संपर्क करें।
वेतन - इंटीरियर डिजाइनिंग

में दो वर्षीय डिप्लोमा करने के बाद कोई भी छात्र किसी बड़ी कंपनी या डिजाइनर के यहां बतौर इंटरन 20 हजार रुपय प्रतिमाह तक कमा सकता है। अनुभव के साथ आपकी आय की कोई सीमा नहीं है। बड़े डिजाइनर एक से दो रुम के लिए दो से तीन लाख रुपये बतौर कंसल्टेंसी मांग लेते हैं।

नफा-नुकसान
- मेहनत के साथ इस क्षेत्र में शोहरत व पैसा कमाना मुश्किल नहीं है
- यहां कई जान-मानी हस्तियों के लिए काम करने का मौका मिल सकता है
- कई बार काम पूरा करने के चलते रात को देर तक या सुबह-सुबह काम करना पड़ सकता है
- इंटीरियर डिजाइनिंग का काम काफी थका देने वाला है, जिसमें कई स्तर के अलग-अलग लोगों से मिलना व उनसे काम निकलवाना पड़ता है

अगर आप क्रिएटिव हैं, मेहनत से मुंह नहीं मोड़ते और नए कॉन्सेप्ट के लिए हमेशा तैयार रहते हैं तो बतौर इंटीरियर डिजाइनर आपको सफल होने से कोई नहीं रोक सकता। अच्छे इंटीरियर डिजाइनर्स की मांग दिनोंदिन बढ़ रही है।





50+

AGENTS

— BUYING OR SELLING A PROPERTY?

LET'S WORK TOGETHER!

Buying or selling a property can be a stressful process if you don't have the right real estate agent. With 25 years of experience, you can rely on us to get you the best possible result.



CONTACT:

✉ INFO@PROPRELUXURYREALESTATE.COM

📞 +91 9871577057

❤ @PROPRELUXURYREALESTATE.COM

